



## തിരുവിതാംകോട് അരപ്പള്ളി തീർത്ഥാടന കേന്ദ്രമായി പ്രഖ്യാപിച്ചു



**ധന്യനിമിഷം:** തിരുവിതാംകോട് സെന്റ് മേരീസ് ഓർത്തഡോക്സ് പള്ളി രാജ്യാന്തര തീർത്ഥാടന കേന്ദ്രമായി പരിശുദ്ധ ബസേലിയോസ് മാർത്തോമ്മാ ദിദിമോസ് പ്രഥമൻ കാതോലിക്കാ ബാവ പ്രഖ്യാപിക്കുന്നു. ബർസിലിബി റമ്പാൻ, ക്രിസ്റ്റഫോറസ് റമ്പാൻ, ഫാ.ജോസഫ് സാമുവേൽ കറുകയിൽ, എ.വി.ബെല്ലാർ എം.പി., മന്ത്രി മാത്യു ടി.തോമസ്, തക്കല രൂപതാ ബിഷപ്പ് ഡോ.ജോർജ്ജ് ആലഞ്ചേരി, ഗബ്രിയേൽ മാർ ഗ്രിഗോറിയോസ്, പി.എച്ച്. കുര്യൻ എന്നിവർ സമീപം

തിരുവനന്തപുരം: മാർത്തോമ്മാ ശ്ലീഹാ എ.ഡി.63 ൽ സ്ഥാപിച്ച തിരുവിതാംകോട് സെന്റ് മേരീസ് ഓർത്തഡോക്സ് പള്ളി (അരപ്പള്ളി) സഭയുടെ പരമാധ്യക്ഷൻ പരിശുദ്ധ ബസേലിയോസ് മാർത്തോമ്മാ ദിദിമോസ് പ്രഥമൻ കാതോലിക്കാ ബാവ സെന്റ് തോമസ് തീർത്ഥാടന കേന്ദ്രമായി പ്രഖ്യാപിച്ചു. 'മലങ്കരയുടെ പൈതൃക സ്വത്തായി നിലകൊള്ളുന്ന തിരുവിതാംകോട് സെന്റ് മേരീസ് ദേവാലയത്തിന്റെ പ്രാധാന്യം കണക്കിലെടുത്ത് ഈ പുണ്യപുരാതന ദേവാലയത്തെ രാജ്യാന്തര സെന്റ് തോമസ് തീർത്ഥാടന കേന്ദ്രമായി പ്രഖ്യാപിക്കുന്നു' - പള്ളിയുടനീളം തടിച്ചുകൂടിയ വൻജനാവലിയെ സാക്ഷിയാക്കി ബാവ പ്രഖ്യാപിച്ചു.

പ്രഖ്യാപനത്തിനുമുൻപായി പള്ളിയോട് ചേർന്ന് അരക്കോടി രൂപ ചെലവാക്കി നിർമ്മിക്കുന്ന പള്ളിമേടയുടെയും മാർത്തോമ്മാ

മ്യൂസിയത്തിന്റെയും ശിലാസ്ഥാപനവും ബാവ നിർവഹിച്ചു. ഇവിടെ നിന്ന് 52 കിലോമീറ്റർ അകലെ കന്യാകുമാരി ജില്ലയിൽ തക്കലയ്ക്കു സമീപം സ്ഥിതി ചെയ്യുന്ന പള്ളി ലോകത്തിലെ തന്നെ ഏറ്റവും പഴക്കമുള്ള പള്ളി കെട്ടിടങ്ങളിലൊന്നായാണ് കരുതപ്പെടുന്നത്. മതേതരത്വത്തിന്റെയും, മതസഹിഷ്ണുതയുടെയും, സാഹോദര്യത്തിന്റെയും ശിലാസ്ഥാപനവും ബാവ നിർവഹിച്ചു.

## കാരുണ്യ പ്രവർത്തനങ്ങളിലൂടെ ജീവിതം ധന്യമാക്കണം: പരിശുദ്ധ കാതോലിക്കാബാവ

**തുമ്പമൺ:** നിസാർത്ഥമായ കാരുണ്യ പ്രവർത്തനങ്ങളിലൂടെ ജീവിതം ധന്യമാക്കി മാറ്റണമെന്ന് പരിശുദ്ധ ബസേലിയോസ്

ര്യത്തിന്റെയും പ്രതീകമായി തീർത്ഥാടനകേന്ദ്രം മാറണമെന്ന് ഇതു സംബന്ധിച്ച സ്മരണിക പ്രകാശനം ചെയ്ത് മന്ത്രി മാത്യു ടി. തോമസ് പറഞ്ഞു. പള്ളിയെ അതിന്റെ തനിമയോടെ നിലനിർത്തി അതിനോടനുബന്ധിച്ച് തീർത്ഥാടകർക്കായി മുന്നുകോടി രൂപ മുടക്കി ധ്യാനമന്ദിരവും

ശേഷം 7-ാം പേജിൽ

## സന്ദേശം

**വാത്സല്യമക്കളേ!**  
ഇക്കഴിഞ്ഞ ക്രിസ്തുമസിന് കേരളീയർ 86 കോടി രൂപയുടെ മദ്യം കുടിച്ചു തീർത്തു എന്നു പത്രങ്ങളിൽ വായിച്ചപ്പോൾ വളരെ ദുഃഖമുണ്ടായി. കഴിഞ്ഞ വർഷത്തേക്കാൾ മദ്യവിലപനയിൽ 22% വർദ്ധനവുണ്ടായി എന്നത് ഏറെ ഉത്കണ്ഠാജനകമാണ്. സർക്കാരിന്റെ ഔദ്യോഗിക കണക്കുകളനുസരിച്ചുള്ള വിലപനയാണിത്. ഇതിനു പുറമെ എത്രയോ കോടി രൂപ മദ്യത്തിനായി ഈ സമൂഹം ചെലവഴിച്ചിട്ടുണ്ടാകാം.



മദ്യപാനം വ്യക്തിയുടെ സ്വകാര്യതയുടെ ഭാഗമാണെന്നു വാദിക്കുന്നവരുണ്ട്. എന്നാൽ അങ്ങനെയല്ല സംഭവിക്കുന്നത്. മദ്യപാനത്തിന്റെ ഫലങ്ങൾ സാമ്പത്തിക തകർച്ച, മാറാരോഗങ്ങൾ, അപകടങ്ങൾ, ആത്മഹത്യ, കുറ്റകൃത്യങ്ങൾ, മാനഹാനി എന്നിങ്ങനെ എണ്ണിയാലൊടുങ്ങാത്തതത്രെ. ഇതൊന്നും വ്യക്തിപരമായ പ്രശ്നങ്ങളായി പരിമിതപ്പെടുത്തില്ല. സമൂഹത്തിന്റെ സുസ്ഥിതിയെ തകർക്കുന്നതാണ്. സ്ത്രീകളുടെയും കുഞ്ഞുങ്ങളുടെയും ജീവിതം നശിപ്പിക്കുന്നതാണ്. ആദിവാസികൾ മുതൽ അതിപരിഷ്കൃതർ വരെയും പാവപ്പെട്ടവർ മുതൽ കുബേരൻ വരെയും മദ്യപാനം കൊണ്ട് നശിക്കുന്നതു നാം കാണുന്നു. പ്രായപൂർത്തിയാകാത്ത കുട്ടികളിലേക്കു കൂടി ഈ തിന്മ പടരുകയാണ്.

ഈ മഹാവിപത്തിൽ നിന്നു സമൂഹത്തെ രക്ഷിക്കുവാനുള്ള ബാധ്യത ഭരണകൂടത്തിനുണ്ട്. അതുപോലെ സഭയ്ക്കുമുണ്ട്. മദ്യത്തിൽ നിന്നും സമൂഹത്തെ മോചിപ്പിക്കുവാനുള്ള ശ്രമങ്ങൾക്കു നാം കൂടുതൽ പ്രാധാന്യം നൽകേണ്ടതുണ്ട്. കുടുംബങ്ങളിലും ഇടവകകളിലും ഇക്കാര്യത്തിൽ ഉറച്ച തീരുമാനങ്ങളെടുത്തു കൊണ്ട് നമുക്കു പുതുവർഷത്തിലേക്കു പ്രവേശിക്കാം.

ദൈവം തമ്പുരാൻ സകല നന്മകൾകൊണ്ടും നിങ്ങളുടെ പുതുവത്സരത്തെ അനുഗ്രഹിക്കട്ടെ.

## സഭാമാനേജിംഗ് കമ്മിറ്റി യോഗം ജനുവരി 10 ന്

**കോട്ടയം:** മലങ്കര സുറിയാനി ക്രിസ്ത്യാനി അസോസിയേഷൻ മാനേജിംഗ് കമ്മിറ്റിയോഗം ജനുവരി 10-ാം തീയതി വ്യാഴാഴ്ച രാവിലെ 10 മണിക്ക് പഴയ സെമിനാരി സ്മൃതി ഓഡിറ്റോറിയത്തിൽ പരിശുദ്ധ ബസേലിയോസ് മാർത്തോമ്മാ ദിദിമോസ് പ്രഥമൻ കാതോലിക്കാബാവയുടെ അധ്യക്ഷതയിൽ ചേരും. ഭദ്രാസന പുനർവിജേന കമ്മിറ്റി റിപ്പോർട്ട്, അടുത്ത മലങ്കര സുറിയാനി ക്രിസ്ത്യാനി അസോസിയേഷൻ കൂടുന്നതു സംബന്ധിച്ച വിഷയങ്ങൾ എന്നിവ യോഗം ചർച്ച ചെയ്യും.

## ചൈതന്യാ പ്രകൃതി ചികിത്സാലയം & യോഗാ സെന്റർ, തടിയൂർ

പത്തനംതിട്ട ജില്ല: Tel:0469 - 3253179, 9447409559  
Email: chaithanyanature@hotmail.com  
website:www.chaithanyanaturecare.com

അമിതവണ്ണം, ഹൃദ്രോഗം, (ബൈപാസ് സർജറി ഒഴിവാക്കാം) പ്രമേഹം, (ഡയബറ്റിക് റെറ്റിനാപ്പതി) പ്രഷർ, നട്ടെല്ലു രോഗങ്ങൾ, ആസ്തമ, വാതരോഗങ്ങൾ, ത്വക്ക് രോഗങ്ങൾ തുടങ്ങിയവയ്ക്ക് കുറഞ്ഞ ചെലവിൽ വിദഗ്ധ ചികിത്സ.

ആതുര സേവനത്തിന്റെ 18-ാം വർഷം നേത്രരോഗങ്ങൾക്ക് പ്രത്യേക ചികിത്സ കണ്ണട കൂടാതെ കാഴ്ച

**അബുദാബിയിലേക്ക് ഒരു കെയർ ടേക്കറെ ആവശ്യമുണ്ട്**

അബുദാബി St. George Orthodox Cathedral -ൽ ശുശ്രൂഷ ചെയ്യുന്നതിനായി ഒരു Care taker നെ ആവശ്യമുണ്ട്. സൽസഭാ വികളം, അദ്ധ്യാനശിലരും, 35 നും 40 നും മധ്യേപ്രായമുള്ള ഓർത്തഡോക്സ് സഭാഗണങ്ങൾക്ക് അപേക്ഷിക്കാവുന്നതാണ്. അപേക്ഷയിൽ പ്രവർത്തന പരിചയവും വിദ്യാഭ്യാസ യോഗ്യതയും മറ്റു വിശദവിവരങ്ങളും കാണിച്ചിരിക്കണം. താൽപ്പര്യമുള്ളവർ വികാരിയുടെ ശുപാർശയോടുകൂടി 2008 ജനുവരി മാസം 20 നു മുന്പായി ലഭിക്കാത്തവിധിയിൽ Vicar, St. George Orthodox Cathedral, P.B.No:883, Abudhabi, UAE എന്ന വിലാസത്തിൽ സാധാരണ Post ൽ മാത്രം അപേക്ഷിക്കുക.

എം.ജി.ഒ.സി.എസ്.എം. പ്രസിഡന്റ് ഫിലിപ്പോസ് മാർ യൗസേബിയോസ് ശേഷം 3-ാം പേജിൽ

# മലങ്കരസഭാപത്രിക



## സഭയേക്കാൾ പ്രധാനമല്ല രാഷ്ട്രീയം

രണ്ടായിരത്തി ഏഴിന്റെ അവസാനത്തിൽ വാർത്താമാധ്യമങ്ങൾക്കു വീണു കിട്ടിയ ഇരയായിരുന്നു ഓർത്തഡോക്സ് സഭയിലെ ഒരു വാഴിക്കൽ ചടങ്ങു്. കേരളത്തിലെ മറ്റേതെങ്കിലും സഭയ്ക്കോ പൊതുസമൂഹത്തിനോ തലവേദനയുണ്ടാക്കുന്ന യാതൊന്നും ഈ സംഭവത്തിൽ അന്തർഭവിച്ചിട്ടില്ല. എന്നാൽ മാധ്യമങ്ങൾ കേരളീയ സമൂഹത്തിനാകെ ബാധകമാകുന്ന ഒരു പ്രശ്നമെന്ന നിലയിൽ ഈ സംഭവത്തെക്കുറിച്ചുള്ള റിപ്പോർട്ടുകളും അതിന്റെ അനുബന്ധമായുള്ള ചില പ്രസ്താവനകളും പരസ്യപ്പെടുത്തിക്കൊണ്ടിരിക്കുന്നു.

മാധ്യമലോകത്തു നിലനിന്നിരുന്ന 'വാർത്താമൂല്യ'ത്തെക്കുറിച്ചുള്ള എല്ലാ ധാരണകളെയും കാറ്റിൽ പറത്തിക്കൊണ്ടാണ് ഇപ്പോൾ മലയാള മാധ്യമങ്ങൾ പ്രവർത്തിക്കുന്നത്. ഇത് ഒരു ഉദാഹരണം എന്നേയുള്ളൂ.

അഭിപ്രായ വ്യത്യാസങ്ങളും ആഭ്യന്തര പ്രശ്നങ്ങളും ലോകത്തെവിടെയും ഏതുതരം സംഘടനകളിലും ഉണ്ടാകുന്നത് സ്വാഭാവികമാണ്. ക്രൈസ്തവ സഭയുടെ ചരിത്രത്തിലും അതിന്റെ ആരംഭം മുതൽ തർക്കങ്ങളും വിഭിന്നതകളും ഉണ്ടായിരുന്നു. പക്ഷേ, അതു കൊണ്ടൊന്നും സഭ ഇല്ലാതായില്ല. എന്നാൽ ഇവിടെ ചില പത്രലേഖകർ കരുതുന്നത് അവരുടെ എഴുത്തുകൊണ്ട് സഭയെ ഇല്ലാതാക്കാം എന്നാണ്. 'സഭയിൽ ആഭ്യന്തര കലഹം' എന്ന വെണ്ടയ്ക്കൊ അക്ഷരങ്ങൾക്കു കീഴിൽ 'ഇന്ത്യാ ടുഡേ' ലേഖകൻ (2007 ഡിസം.26) അക്ഷരങ്ങൾ നിരത്തിയിരിക്കുന്നത് ഗൗരവമായ ആഹ്വാനം മറച്ചു വയ്ക്കുവാൻ പോലും കഴിയാത്ത വിധത്തിലാണ്.

"യാക്കോബായ ഓർത്തഡോക്സ് വിഭാഗങ്ങൾ തമ്മിലുള്ള രൂക്ഷമായ തർക്കങ്ങൾക്ക് നൂറ്റാണ്ടിലേറെ പഴക്കമുണ്ട്. എന്നാൽ ഇവർ തമ്മിൽ കോടതികളിൽ നടന്നുവരുന്ന തർക്കവിതർക്കങ്ങളിൽ ഇപ്പോൾ വിജയിച്ചു നിൽക്കുകയും സ്വത്തിലും സ്വാധീനത്തിലും ഒക്കെ ഒരുപടി മുമ്പിൽ നിൽക്കുകയും ചെയ്യുന്ന ഓർത്തഡോക്സ് സഭകളിൽ ഒരു ആഭ്യന്തര തർക്കം മുത്തു വരുന്നത് അധികം പൊതു ശ്രദ്ധയിൽ വന്നിട്ടില്ല" എന്നു പറഞ്ഞു കൊണ്ടാണ് ലേഖനം ആരംഭിക്കുന്നത്. ഇങ്ങനെയൊരു തർക്കം പൊതുശ്രദ്ധയിൽ വരാതെ പോയതുമൂലം കേരളീയ സമൂഹത്തിനുണ്ടായ നഷ്ടം നികത്താനാണ് അദ്ദേഹം തുലിക കൈയിലെടുത്തിരിക്കുന്നത്. പത്രപ്രവർത്തകന്റെ സേവനവ്യഗ്രത നോക്കണം! നമ്മുടെ മാധ്യമ സംസ്കാരം എത്ര വളർന്നിരിക്കുന്നു!

വാഴിക്കൽ സംഭവത്തെക്കുറിച്ചുള്ള ചില നിരീക്ഷണങ്ങൾക്കു ശേഷം ലേഖകൻ ചെന്നെത്തുന്നതു രാഷ്ട്രീയത്തിലാണ്. സഭാംഗങ്ങളായ മുന്നോ നാലോ പേരുമായി നടത്തിയ അഭിമുഖത്തെ ആസ്പദമാക്കി വിശ്വാസികൾക്കിടയിലെ യു.ഡി.എഫ്-എൽ.ഡി.എഫ്. തർക്കങ്ങളാണ് സഭയിലെ ആഭ്യന്തര പ്രശ്നങ്ങൾക്കു നിദാനം എന്നു സ്ഥാപിച്ചു ലേഖകൻ സംതുപ്തിയടയുന്നു. സഭയുടെ രാഷ്ട്രീയ നിലപാടുകളെപ്പറ്റി ലേഖകൻ അവതരിപ്പിക്കുന്ന നിഗമനങ്ങൾ തീർത്തും അടിസ്ഥാനരഹിതമാണ്. നിക്ഷിപ്തതാൽപര്യങ്ങൾക്കു വേണ്ടി രാഷ്ട്രീയത്തിൽ ഇടപെടുന്ന സ്വഭാവം ഓർത്തഡോക്സ് സഭയ്ക്ക് ഉണ്ടായിരുന്നിട്ടില്ല. അതിനുവേണ്ടി ഏതെങ്കിലും മുന്നണിക്കു പിന്തുണ പ്രഖ്യാപിച്ചിട്ടുമില്ല. 'രാഷ്ട്രത്തെ സംബന്ധിക്കുന്നത്' എന്ന അർത്ഥത്തിൽ മാത്രമേ സഭ രാഷ്ട്രീയത്തെ കണ്ടിട്ടുള്ളൂ. അതിനാൽ വിശ്വാസികൾക്ക് ഏതു രാഷ്ട്രീയപാർട്ടിയിലും വിശ്വസിക്കുവാനുള്ള അവകാശത്തിൽ സഭ ഇതുവരെ കൈകടത്തിയിട്ടില്ല. എന്നും ഓർത്തഡോക്സ് സഭയുടെ നിലപാട് അതു തന്നെയാണ്. അതിനാൽതന്നെ വിവിധ രാഷ്ട്രീയ പാർട്ടികളിൽ സഭാംഗങ്ങൾ പ്രവർത്തിച്ചു വരുന്നുണ്ട്. സഭയെ വിവിധ സന്ദർഭങ്ങളിലായി ഇരുമുന്നണികളും പിന്തുണച്ചിട്ടുണ്ട്. പലപ്പോഴായി രണ്ടു മുന്നണികളിൽ നിന്നും തികതാനുഭവങ്ങളും നേരിടേണ്ടി വന്നിട്ടുണ്ട്. എങ്കിലും സഭയെ ഏതെങ്കിലും ചേരിയിൽ കെട്ടിയിടുവാനുള്ള നീക്കം സഭാനേതൃത്വത്തിൽ നിന്ന് ഉണ്ടായിട്ടില്ല എന്നതു വ്യക്തമാണ്. സഭാംഗങ്ങൾക്ക് അതിൽ അഭിമാനവുമുണ്ട്.

ദേശീയ താൽപര്യങ്ങൾക്കു മുൻതൂക്കം നൽകുന്ന ഈ സഭ സ്ഥാപനങ്ങളുടെ പേരിലും മറ്റും തീവ്രവാദ നിലപാടുകൾ എടുക്കാത്തതു സ്വാഭാവികം മാത്രമാണ്. ഇന്ത്യാ ടുഡേ ലേഖകൻ കരുതുന്നത് പോലെ രാഷ്ട്രീയബന്ധം നിമിത്തമല്ല, എല്ലാ കാലത്തും പൊതു സമൂഹത്തിന്റെ താൽപര്യങ്ങളെ മാനിച്ചുകൊണ്ടാണ് ഓർത്തഡോക്സ് സഭ ഇരുപതു നൂറ്റാണ്ടുകൾ ഭാരതത്തിന്റെ മണ്ണിൽ നിലകൊണ്ടത്. അതിനെ ഏതെങ്കിലും രാഷ്ട്രീയ മുന്നണിയുടെ പാളയത്തിൽ കൊണ്ടു ചെന്നെത്തിക്കാമെന്ന് രാഷ്ട്രീയപ്രവർത്തകരോ മാധ്യമ പ്രവർത്തകരോ ആഗ്രഹിക്കേണ്ടതില്ല. സഭയുടെ വേദികളെ രാഷ്ട്രീയ ചർച്ചയ്ക്കുള്ള വേദികളാക്കുന്നതും ഉചിതമല്ല.

### രക്ഷാധികാരി

പരിശുദ്ധ മാർത്തോമ്മാ ദിദിമൊസ് പ്രഥമൻ കാതോലിക്കാ ബാവ ചെമ്പർമാൻ  
 അഭി.ഡോ.യാക്കോബ് മാർ ഐറേനിയസ് മെത്രാപ്പോലീത്ത  
 ചീഫ് എഡിറ്റർ  
 ഡോ.ജോർജ്ജ് ജോസഫ്  
 പ്രിന്റിംഗ് & പബ്ലിഷർ  
 ഫാ.ജോൺ ശങ്കരത്തിൽ  
 ഉപദേശക സമിതി  
 ഫാ. ഡോ. കെ.എം. ജോർജ്ജ്, ഫാ.ഡോ. ജോൺസ് ഏബ്രഹാം കോനട്ട്,  
 ഫാ. ഡോ. സാബു കുര്യാക്കോസ്, എം.ജി ജോർജ്ജ് മുത്തൂറ്റ്,  
 ഡോ.അലക്സാണ്ടർ കാരയ്ക്കൽ,  
 എ.കെ. തോമസ്, സി.സി. ചെറിയാൻ, ജോർജ്ജ് വർഗീസ് ന്യൂദൽഹി



ഡോ. യാക്കോബ് മാർ ഐറേനിയസ്  
**മനനമാധ്യമം**

കത്തിനിൽക്കുന്ന മെഴുകുതിരി അരുളുന്ന സന്ദേശം സുവ്യക്തവുമായി ശബ്ദമേറിയതും കരുത്തു നിറഞ്ഞതുമാണ്. അത് ആർക്കുവേണ്ടി കാത്തിരിയ്ക്കില്ല; ആരോടും പ്രത്യേകിച്ചു മമതയുമില്ല. വിദേശവുമില്ല. സമീപിക്കുന്ന ശത്രുവിനും മിത്രത്തിനും ഒരുപോലെ അതിന്റെ വെളിച്ചം കണ്ട് ആസ്വദിക്കാം. വെളിച്ചം ഇഷ്ടപ്പെടാത്ത വർമോഷ്ടാക്കൾ മാത്രമായിരിക്കും. അവരോട് പോലും മെഴുകുതിരിക്കു വൈരമില്ല. തന്നെ ഊതിക്കെടുത്തു നവരോട് പകയില്ല. നിസ്വാർത്ഥതയ്ക്കും നിർമ്മമതയ്ക്കും വേറെ ദൃഷ്ടാന്തം തേടേണ്ടതില്ല! മെഴുകുതിരിയ്ക്കു ദൗത്യം ഒന്നുമാത്രം - എരിഞ്ഞുനിൽക്കുക. അതിന്റെ


ത്താൽ ഞങ്ങൾ പ്രകാശം കാണുന്നു" എന്ന് നമ്മൾ പറയുന്നത്! പ്രകാശം നമ്മൾ നിർമ്മിച്ചതല്ല, എന്നാൽ നമുക്ക് പ്രകാശവാഹകരും, പ്രകാശദാതാക്കളാവാൻ കഴിയും. വാസ്തവത്തിൽ, അതുതന്നെയാണ് നമ്മുടെ വിളിയും ചുമതലയും. ജീവിതസാഹചര്യവും. പ്രകാശം നൽകുന്നതുമൂലം അതു കുറയുകയില്ല; വിദ്യയെന്നതുപോലെ അതു വർദ്ധിക്കുകയേ ഉള്ളൂ. ദൈവം നമുക്ക് വെളിച്ചം നൽകുന്നത്, അത് പ്രസരിപ്പിക്കുന്നതിനുവേണ്ടി തന്നെയാണ്. വെളിച്ചത്തെത്തടയ്ക്കുന്നതിന് തടസ്സമുണ്ടാക്കി വച്ചാലും, തടസ്സം നീങ്ങുമ്പോൾ, അത് അനായാസം പുറത്തേയ്ക്കൊഴുകിക്കൊണ്ടിരിക്കും. മനുഷ്യജീവിതത്തിൽ

കാര്യവുമായി താപം വ്യവഹരിക്കപ്പെടാറുണ്ട്. ആവേശമായാലും അനുതാപമായാലും ഇക്കഥ വിഭിന്നമല്ല. 'താപം' സ്നേഹത്തിന്റെയും, വ്യക്തിബന്ധങ്ങളിൽ ആവശ്യം വേണ്ട ഊഷ്മളതയുടെയും നിത്യപ്രതീകമാണ്. അതിൽ നിന്ന് തന്നെ ഉത്സാഹവും താല്പര്യവും ജനിക്കുന്നു. പല നിർബന്ധങ്ങളുടെയും പുറകിൽ ഊർജ്ജം പകർന്നു നിൽക്കുന്നത് താപമെന്ന ഉത്സാഹമാണ്; ഉത്തമനിർബന്ധങ്ങളായാൽ നന്നായി എന്നു മാത്രം! മെഴുകുതിരി എരിയുന്നത് ഒരിക്കലും അതിനായിട്ടല്ല. ഏതെങ്കിലും പ്രത്യേക വ്യക്തിയെയോ സാഹചര്യങ്ങളെയോ മുമ്പിൽ കണ്ടുകൊണ്ടുമല്ല അത് "എരിഞ്ഞു തീരുന്ന"തും. പ്രകാശവും താപവും പരത്തി എരിഞ്ഞു തീരുക എന്നത് അതിനു സഹജമായ ജീവിത പ്രമാണവും ദൗത്യവുമാണ്. യാതൊന്നിനോടും അമിതമായ അടുപ്പമോ അകൽച്ചയോ അതിനില്ല. കത്തിത്തീരാത്ത തിരിയെക്കാൾ, എരി

# എരിയുന്ന മെഴുകുതിരി

ജലന ശക്തിക്കപ്പുറത്തേക്കു കത്തിക്കൊണ്ടുള്ള വ്യമോഹം ഒരു മെഴുകുതിരിക്കുമുണ്ടായിരിക്കില്ല. താനല്ലാത്തതു ഭാവിക്കുന്ന മനുഷ്യനെ നോക്കി ഒരു പുഞ്ചിരിയോടെ, തന്റെ കർമ്മകാണ്ഡം നിയമിത മണ്ഡലത്തിൽ ഒതുക്കി നിർത്തുന്നതും, അമിതാവേശവും അത്യഗ്രഹവും പ്രകടിപ്പിക്കാതിരിക്കുന്നത് കർമ്മകുശലതയുടെ ലക്ഷണമായി പ്രഖ്യാപിക്കുന്നതും മെഴുകുതിരി ജ്വലയുടെ തനതു വ്യക്തിത്വമാണ്. അഗ്നി എത്ര ചെറുതായാലും അഗ്നിതന്നെ. വലിപ്പപ്പെറുപ്പം കൊണ്ട് അതിന്റെ സാത്വിക ഗുണത്തിന് യാതൊരുവിധ അന്തരവുമുണ്ടാകുന്നില്ല.

വെളിച്ചമെന്നാൽ സാരാംശം പലതാണ്. കാണേണ്ടതിനെ കാണേണ്ടതുപോലെ കാണാൻ സഹായകമാകുന്നത് വെളിച്ചമാണ്. അറിവിന്റെയും, വിവേചനബുദ്ധിയുടെയും, മനസ്സലിവിന്റെയും ഉൾവെളിച്ചം കെട്ടുപോയാൽ, പിന്നെ കാണേണ്ടതിനെ കാണുകയില്ല, കാണേണ്ട മാനത്തിൽ കാണുകയുമില്ല. വെളിച്ച



**'താപം' സ്നേഹത്തിന്റെയും, വ്യക്തിബന്ധങ്ങളിൽ ആവശ്യം വേണ്ട ഊഷ്മളതയുടെയും നിത്യപ്രതീകമാണ്.**

**മെഴുകുതിരി ആയുസ്സ് അസ്തമിച്ച് കണ്ണടച്ചാലും, അതിന്റെ വെളിച്ചത്തിൽ സന്തോഷിച്ചവരുടെ ഹൃദയങ്ങളിൽ അതിന്റെ പ്രകാശം തെളിഞ്ഞുതന്നെ നിൽക്കും. ഇരുളിൽ തപ്പിത്തടഞ്ഞവർക്കേ വെളിച്ചത്തിന്റെ വിലയറിയാ!**

മെഴുകുതിരിക്കു ദൗത്യം രണ്ടേയുള്ളൂ: ചുട്ടും വെളിച്ചവും പ്രസരിപ്പിക്കുക. അഗ്നിപ്രയോജനമുള്ളതെങ്കിലും, അതിനെ സ്വർഗ്ഗിക്കാൻ പോയാൽ വിനയായി. ആരുടെയും സ്നേഹസ്വർഗ്ഗം അതു പ്രതീക്ഷിക്കുന്നില്ല എന്നു തോന്നുന്നു; ഒരുതരം നിത്യബ്രഹ്മചര്യം! വെളിച്ചവും താപവും ജീവൻ നിലനിർത്താൻ അത്യന്താപേക്ഷിതമാണ്. ദൈവം സൃഷ്ടിച്ചയാരോടിച്ചതു തന്നെ വെളിച്ചത്തെ സൃഷ്ടിച്ചുകൊണ്ടാണ്. ദൈവം തന്നെ അണഞ്ഞുപോകാത്ത വെളിച്ചമാകയാൽ, അവിടുത്തെ മറ്റൊരു പ്രതിരൂപമാണ് വെളിച്ചം. കണ്ണുകളെ നടക്കണമെങ്കിൽ വെളിച്ചം വേണം. കാണാൻ കണ്ണുണ്ടായിരിക്കണമെങ്കിലും, വെളിച്ചമില്ലെങ്കിൽ കണ്ണുകൊണ്ടും വിശേഷമൊന്നുമില്ല. വെളിച്ചം ധാരാളമായി, പരിചിതമായി അരികെയുള്ളതു കൊണ്ട് അതിന്റെ മൂല്യവും പ്രാധാന്യവും തിരിച്ചറിയാറില്ല. തുടക്കത്തിൽ കാഴ്ചയുണ്ടായിരുന്നിട്ട്, പിന്നീട് അന്ധന്മാരായിത്തീരുന്നവർക്ക്, വെളിച്ചത്തിന്റെ വില നല്ലവണ്ണമറിയാം. ദൈവം തന്നെ വെളിച്ചമായിരിക്കയാലും, അവിടുത്തെ സ്നേഹവും കാര്യബുദ്ധിയും വെളിച്ചമായി നമ്മെ എതിരേൽക്കുന്നതു കൊണ്ടുമാണ്, "നിന്റെ പ്രകാശ

ത്തിന് മറ്റൊരു മാനവുമുണ്ട്; വെളിച്ചം എന്നും പ്രത്യേകയെ സൂചിപ്പിക്കുന്നു. മുമ്പോട്ടു നടന്നു നീങ്ങണമെങ്കിൽ അകത്തും പുറത്തും വെളിച്ചം കൂടിയേ തീരൂ. ഇനിയുമുണ്ട്; ധർമ്മിഷ്ഠരായ മനുഷ്യരുടെ സാമീപ്യവും വചസ്സുകളും നമുക്ക് വെളിച്ചമാണ്. അവരുടെ ജീവിതവും പ്രമാണങ്ങളും നടപടികളും നമ്മെ നമ്മയിലേക്കും പ്രത്യേകതയിലേക്കും കൈപിടിച്ചു നടത്തും. അതുകൊണ്ടാണ് സജ്ജനസാന്നിധ്യം നാം വിലമതിക്കുന്നത്. അത്തരക്കാരുടെ സ്വാധീനവും എണ്ണവും സാമീപ്യവും കൂറയുന്നത് വ്യക്തികൾക്കും സമൂഹത്തിനും നഷ്ടം മാത്രമല്ല, ആപത്തും വരുത്തും; ഇക്കാലത്ത് ഇത് നമുക്ക് അനുഭവവേദ്യമായിത്തീർന്നിട്ടില്ലേ? ദീപം വെളിച്ചത്തോടൊപ്പം ചുട്ടും പകരുന്നൂണ്ട്. വർദ്ധമാനമായ നിലയിൽ വിനാശകാരിയെന്നു പ്രത്യക്ഷത്തിൽ തോന്നിയാലും താപം ബഹുവിധത്തിൽ പ്രയോജനകരമാണ്. ഉണരുന്ന മനസ്സിന്റെ കാരണവും

ഞ്ഞെരിഞ്ഞ്, ഉരുകി, ആവിയാക്കി അസ്തമിക്കുന്ന മെഴുകുതിരിയുടെ ജീവചരിത്രം എത്ര സുന്ദരമാണ്. സ്വയം, അന്യർക്കുംവേണ്ടി, എരിയുമ്പോഴത്തെ വേദനപോലും അതിനെയുന്നില്ല. 'നിങ്ങൾ ലോകത്തിന്റെ വെളിച്ചമാകുന്നു' എന്ന് സാക്ഷാൽ വെളിച്ചമായവൻ കല്പിക്കുമ്പോൾ, വിളക്കും വെളിച്ചവുമാകുമ്പോഴത്തെ നിലയും പ്രത്യേകതകളും പറഞ്ഞുതരുന്നുണ്ട്. അന്യർക്കു വേണ്ടിയാണ് നിങ്ങളുടെ വെളിച്ചം പ്രകാശിക്കേണ്ടതു എന്ന് അദ്ദേഹം സുവ്യക്തമാക്കിയിട്ടുണ്ട്. എരിഞ്ഞു തീരുന്നപോഴത്തെ കൃതാർത്ഥതയും, എരിഞ്ഞുകൊണ്ടു നിന്നപ്പോഴത്തെ "ബലി" യുംപോലെ ആനന്ദദായകമായി മറ്റൊന്നുണ്ടാവുക? മെഴുകുതിരി ആയുസ്സ് അസ്തമിച്ച് കണ്ണടച്ചാലും, അതിന്റെ വെളിച്ചത്തിൽ സന്തോഷിച്ചവരുടെ ഹൃദയങ്ങളിൽ അതിന്റെ പ്രകാശം തെളിഞ്ഞുതന്നെ നിൽക്കും. ഇരുളിൽ തപ്പിത്തടഞ്ഞവർക്കേ വെളിച്ചത്തിന്റെ വിലയറിയാ!

# പുതിയ പുസ്തകങ്ങൾ



## ദാർമ്മകളുടെ ചെപ്പ്

രചന: ഫാ.റ്റി.ജെ.ജോഷ

പ്രസാധകർ: ക്രൈസ്തവ സാഹിത്യ സമിതി, തിരുവല്ല.

വില: 125 രൂപ

വായനക്കാരുടെ സവിശേഷ ശ്രദ്ധ പിടിച്ചു പറ്റിയ ആത്മകഥ പുസ്തക രൂപത്തിലാക്കണമെന്ന് സഭയ്ക്കുള്ളിലും പുറത്തുമുള്ള നിരവധി ആളുകൾ ആവശ്യപ്പെട്ടിരുന്നു.

ആധുനിക ജീവിതസൗകര്യങ്ങൾ എത്തിനോക്കിയിട്ടില്ലാത്ത ഒരു മലയാള ഗ്രാമത്തിൽ ആരംഭിച്ച ജീവിതം നിരവധി ക്ലേശപൂർണ്ണമായ അനുഭവങ്ങളിലൂടെയാണ് കടന്നു പോന്നതെന്നു ഗ്രന്ഥം വ്യക്തമാക്കുന്നു. നിരന്തരം പിന്തുടർന്നു പോന്നിരുന്ന രോഗങ്ങളെ ദൈവകൃപ

യിലൂടെ അതിജീവിച്ച് നിരവധിയാളുകളുടെ ജീവിതത്തിൽ സാന്ത്വനം പകർന്ന ഗ്രന്ഥകാരന്റെ ജീവിതം തന്നെ വായനക്കാർക്കു ധൈര്യം പകരുന്നതാണ്. പ്രതിസന്ധികളിൽ പതറിപ്പോകുന്ന ആധുനികർക്ക് ഒരു പ്രത്യുഷ്ടിയാണ് ഈ ഗ്രന്ഥം. "അച്ചന്റെ ധന്യവും സാർത്ഥകവുമായ ജീവിതത്തിന്റെ സൗഖ്യദായകമായ സൗരഭ്യമാണ് 'ദാർമ്മചെപ്പു തുറക്കുമ്പോൾ' നാം അനുഭവിക്കുന്നത് എന്ന് ഫാ.ഡോ.കെ.എം. ജോർജ് അവതരികയിൽ.

## ആധുനികതയുടെ ദാർശനിക മാനങ്ങൾ

ഗ്രന്ഥകർത്താവ്: ഫാ.ഡോ.കെ.എം.ജോർജ്

പ്രസാധകർ: ക്രൈസ്തവസാഹിത്യസമിതി, തിരുവല്ല.

വില: 90 രൂപ

മാനവചരിത്രത്തിൽ നിത്യവിസ്മയമായി പരിണമിച്ച 'ആധുനികത' ഒട്ടേറെ സമസ്തകൾ നിറഞ്ഞതാണ്. ജീവിതത്തിന്റെ സമസ്തമേഖലകളിലും പ്രകാശം ചൊരിഞ്ഞ ആധുനിക ദാർശനികതയുടെ അകപ്പൊതുൾ കണ്ടറിയാൻ സാധാരണക്കാരെയും സഹായിക്കുന്നതാണ് ഫാ.ഡോ.കെ.എം.ജോർജിന്റെ രചന. 18 പ്രൗഢോപന്യാസങ്ങളുടെ ഈ സമ്പുടം ഒരു ദാർശനികന്റെ പരിപ്രേക്ഷ്യത്തിലൂടെ ജീവിതത്തെ നോക്കിക്കാണുവാൻ വായനക്കാരെ സഹായിക്കുന്നു. ദാർശനികതയ്ക്കു

നവമാനങ്ങൾ നൽകിയ മഹാമനീഷികളുടെ ചിന്തകളെ ലളിതവും പ്രസാദമയുരവുമായ ഭാഷയിലൂടെ ആവിഷ്കരിക്കുന്ന ഗ്രന്ഥകാരൻ വിശിഷ്ടമായ ഒരു വായനാനുഭവമാണു സമ്മാനിക്കുന്നത്.

പാശ്ചാത്യസാഹിത്യത്തിലും തത്ത്വചിന്തയിലും സംഭവിച്ച ഏറ്റവും ഒടുവിലത്തെ വ്യതിയാനങ്ങളെക്കുറിച്ചു വരെയും അവബോധമുള്ള ഗ്രന്ഥകാരൻ, കാലഹരണപ്പെട്ട പാശ്ചാത്യതത്ത്വചിന്തകളെ അനുസന്ധാനം ചെയ്യുന്ന മലയാളത്തിലെ ആധുനികർക്ക് ഒരു വഴികാട്ടിയായു



കയാണ്. സാഹിത്യം, കല, വിദ്യാഭ്യാസം, രാഷ്ട്രീയം, ശാസ്ത്രം, പരിസ്ഥിതി, ആത്മീയത എന്നിങ്ങനെ സർവ്വതല സ്പർശിയായ "ആധുനികത"യിലെ നന്മതിന്മകളെ വേർതിരിച്ചറിയുവാൻ സഹായിക്കുന്ന ഈ ഗ്രന്ഥം 2007 ൽ മലയാളത്തിനു ലഭിച്ച വിശിഷ്ട ഗ്രന്ഥങ്ങളിലൊന്നാണെന്നതിൽ സംശയമില്ല.

## ഒരു വലിയ ബാബയുടെ കഥ

ഗ്രന്ഥകർത്താവ്: ജോർജ് വർഗീസ്

പ്രസാധകർ: യൂണിവേഴ്സൽ കറന്റ്സ്

30, സമാചാർ, മയൂർ വിഹാർ -1

ന്യൂ ദൽഹി - 91. വില: 100 രൂപ

മേനിയുമായും തിരുമേനിയുടെ കർമ്മമേഖലകളുമായും അടുത്തുപരിചയപ്പെട്ട വ്യക്തിയാണ്. തിരുമേനിയുടെ സുവിശേഷപ്രവർത്തനങ്ങളുടെ വൈപുല്യം മാത്രമല്ല, അതിന്റെ അനിതര സാധാരണമായ ശൈലിയും ഗ്രന്ഥകാരൻ കാട്ടിത്തരുന്നു. സാമൂഹിക പ്രവർത്തനങ്ങളെക്കുറിച്ചുള്ള നൂതനമായ കാഴ്ചപ്പാടുകളുടെ ഉടമയായിരുന്ന തിരുമേനി അജ്ഞതയിൽ കഴിഞ്ഞിരുന്ന ദുർബ്ബലരായ ഗ്രാമീണരെ ശക്തരാക്കി. സ്വയം ജീവിക്കുവാൻ അവരെ പ്രാപ്തരാക്കി. തിരുമേനി അവർക്കു നൽകിയത് തൽക്കാലം

ജീവിതാവശ്യങ്ങൾ നിറവേറ്റുവാനുള്ള സഹായങ്ങളല്ല, പുതിയൊരു ജീവിതം തന്നെയാണ്. തിരുമേനിയുടെ പ്രവർത്തനങ്ങളിലെ ഈ അസാധാരണതയും എടുത്തുകാട്ടുവാൻ ഗ്രന്ഥകാരൻ ശ്രദ്ധിച്ചത് ശ്ലാഘനീയമായി. നൂറ്റാണ്ടുകളായി അന്ധകാരത്തിൽ കഴിഞ്ഞിരുന്ന ജനങ്ങൾക്ക് തിരുമേനി വഴി കാണിച്ചുകൊടുത്തു. വഴികാട്ടി അവരെ പിരിഞ്ഞുപോയെങ്കിലും അദ്ദേഹം കാട്ടിയ വഴിയെ അവർ തനിയെയാത്ര തുടരും എന്നത് അഭിമാനകരമല്ലേ?

# മാക്കാംകുന്ന് കൺവൻഷൻ

പത്തനംതിട്ട: തുമ്മമൺ ദ്രോസനത്തിന്റെ ആഭിമുഖ്യത്തിലുള്ള മാക്കാംകുന്ന് കൺവൻഷൻ ജനുവരി 10 മുതൽ 17 വരെ മാക്കാംകുന്ന് സെന്റ്.സ്റ്റീഫൻസ് കത്തീഡ്രൽ മൈതാനിയിൽ നടത്തും. മൂന്നു നോമ്പ് കാലങ്ങളിൽ നടത്തപ്പെടുന്ന ഈ കൺവൻഷനിൽ ആയിരങ്ങൾ പങ്കെടുക്കും. പരിശുദ്ധ കാതോലിക്കാബാവായും മറ്റു തിരുമേനിമാരും സഭയിലെ പ്രമുഖ പ്രസംഗകരും നേതൃത്വം നൽകും.

## അവാർഡ് ജേതാക്കളെ ആദരിച്ചു

കോട്ടയം: എസ്.എസ്.എൽ.സി.മുതൽ സർവകലാശാലാതലം വരെയുള്ള പരീക്ഷകളിൽ ഉന്നതവിജയം നേടിയവർ, മികച്ച കായികതാരങ്ങൾ എന്നിവരെ മലങ്കര ഓർത്തഡോക്സ് സഭയുടെ ആഭിമുഖ്യത്തിൽ അനുമാദിച്ചു. ഡിസംബർ 20-ാം തീയതി ദേവലോകം കാതോലിക്കേറ്റ് ഓഡിറ്റോറിയത്തിൽ നടത്തിയ മെറിറ്റ് ഈവനിംഗ് പരിപാടി പരിശുദ്ധ കാതോലിക്കാബാവ ഉദ്ഘാടനം ചെയ്തു. സഭാ വൈദിക ട്രസ്റ്റി റവ.ഡോ.ജോൺസ് ഏബ്രഹാം കോനാട്ട് അധ്യക്ഷത വഹിച്ചു. ഡോ.ബാബു പോൾ മുഖ്യപ്രഭാഷണം നടത്തി. ഡോ.അലക്സാണ്ടർ കാരയ്ക്കൽ, എം.ജി.സർവകലാശാലാ പരീക്ഷാ കൺട്രോളർ ഡോ.തോമസ് ജോൺ മാബറ, സഭാ സെക്രട്ടറി ഡോ.ജോർജ് ജോസഫ്, പ്രൊഫ.ഇ.ജെ.ജോൺ എന്നിവർ പ്രസംഗിച്ചു.

## സ്മൃതി മന്ദിര കുദാശ

പത്തനംതിട്ട: സെന്റ് മേരീസ് ഇടവകയുടെ പെരുനാളിനോടനുബന്ധിച്ച് കൺവൻഷനും സ്മൃതിമന്ദിര കുദാശയും നടന്നു. ഇടവകയുടെ വളർച്ചയിൽ പങ്കാളികളായിരുന്ന പൂർവ്വികന്മാരുടെ സ്മരണയ്ക്കായി കേരളീയ വാസ്തുശില്പ മാതൃകയിൽ പണിതീർത്ത മനോഹരമായ സ്മൃതിമന്ദിരത്തിന്റെ കുദാശ അഭി. തോമസ് മാർ അത്താനാസ്യോസ് മെത്രാപ്പോലീത്ത നിർവ്വഹിച്ചു. പള്ളിയുടെ ചരിത്രരേഖകളും പുരാവസ്തുക്കളും പ്രദർശിപ്പിക്കുന്ന മ്യൂസിയമായിരിക്കും സ്മൃതിമന്ദിരമെന്ന് വികാരി ഫാ.വർഗീസ് ചാക്കോ പറഞ്ഞു. വിവിധ ദിവസങ്ങളിലായി ഡോ.ജോസ് പാറക്കടവിൽ, ഫാ.ഡോ.സാബു കുറിയാക്കോസ്, ഫാ.ഡോ. മർക്കോസ് ജോസഫ്, ഫാ.ഡോ.റജി മാത്യു, ഫാ.ജോജി കെ.ജോയി എന്നിവർ പ്രസംഗിച്ചു. ട്രസ്റ്റി കെ.കെ.മാണി പുണശേരിൽ, സെക്രട്ടറി റ്റി.ജി.മാത്യു തെക്കേക്കൂറ്റ് എന്നിവർ നേതൃത്വം നൽകി.

## പള്ളിപെരുനാളും തിരുശേഷിപ്പ് സ്ഥാപനവും

പുതുവേലി: സെന്റ് ജോൺസ് ഓർത്തഡോക്സ് പള്ളിയുടെ ശതാബ്ദി ആഘോഷങ്ങളുടെ ഭാഗമായി പ.പരുമലതിരുമേനിയുടെ തിരുശേഷിപ്പ് പ്രതിഷ്ഠയും, പള്ളിപെരുനാളും ജനുവരി 5,6 തീയതികളിൽ പരിശുദ്ധ കാതോലിക്കാബാവായുടെ കാർമ്മികത്വത്തിൽ നടത്തപ്പെടും. കണ്ടനാട്ട് ദ്രോസനാധിപൻ ഡോ.മാത്യൂസ് മാർ സേവേറിയോസ്, ചെങ്ങന്നൂർ ദ്രോസനാധിപൻ തോമസ് മാർ അത്താനാസ്യോസ് എന്നീ തിരുമേനിമാർ സഹകാർമ്മികത്വം വഹിക്കും.

5-ാം തീയതി വൈകിട്ട് 7.30 ന് തിരുശേഷിപ്പ് പള്ളിയിൽ സ്ഥാപിക്കും. 8 മണിക്ക് ടൗൺ കുരിശിയിലേക്ക് പ്രദക്ഷിണം നടക്കും. 6-ാം തീയതി രാവിലെ 8 മണിക്ക് വി.കുർബ്ബാന, തുടർന്ന് തെക്കേ കുരിശിലേക്ക് പ്രദക്ഷിണം നടക്കും. ആഘോഷങ്ങളുടെ നടത്തിപ്പിനായി വികാരി ഫാ.സി.എസ്. മാത്യൂസ് ചെങ്ങോട്ടായിൽ, ട്രസ്റ്റിമാരായ ജോൺ വി.ജോൺ, കെ.ഐ.ജോൺ എന്നിവരുടെ നേതൃത്വത്തിലുള്ള കമ്മറ്റി പ്രവർത്തിക്കുന്നു.

## ഒരു വലിയ ബാബയുടെ കഥ പ്രകാശിപ്പിച്ചു

ന്യൂഡൽഹി: പ്രസാർഭാരതി ഡയറക്ടർ ഡോ.ജോർജ് വർഗീസ് രചിച്ച ഒരു വലിയ ബാബയുടെ കഥ ഹൗസ്കാസ് സെന്റ് മേരീസ് കത്തീഡ്രലിൽ വച്ച് വൽസൻ ജോർജിന് കോപ്പി നൽകിക്കൊണ്ട് ഡൽഹി ദ്രോസനാധിപൻ ജോൺ മാർ പീലക്സിനോസ് പ്രകാശനം ചെയ്തു. മാർ തേവോദോസിയോസിന്റെ നാൽപ്പതാം അടിയന്തിരത്തോടനുബന്ധിച്ചായിരുന്നു ജീവചരിത്രം പ്രകാശനം ചെയ്തത്. വെരി.റവ.എം.എസ്. സ്കറിയ റമ്പാൻ ഫാ. എം.സി.പൗലോസ് എന്നിവർ ആശംസകൾ നേർന്നു.

## മാർ ഒസ്താന്തിയോസ് ചാരിറ്റബിൾ സൊസൈറ്റി

അഭിവന്ദ്യ ഡോ.ഗീവർഗീസ് മാർ ഒസ്താന്തിയോസിന്റെ നവതിയോടനുബന്ധിച്ച് തലവടി സെന്റ് തോമസ് പള്ളി (കൃഷ്ണപള്ളി)യിൽ മാർ ഒസ്താന്തിയോസ് ചാരിറ്റബിൾ സൊസൈറ്റി പ്രവർത്തനമാരംഭിച്ചു. നിർദ്ദനവിധവകൾക്ക് ധനസഹായം, അനാഥരുടെ പുനരധിവാസം, തൊഴിൽദാനം തുടങ്ങിയവയാണ് പ്രവർത്തനങ്ങൾ. വികാരി ഫാ.ജോൺ ചാക്കോ, ട്രസ്റ്റി മാത്യു ഏബ്രഹാം സെക്രട്ടറി ജോൺ ബാബു, റ്റി.എ. വർഗീസ്, സുസൻ മാത്യു എന്നിവർ പ്രസംഗിച്ചു. വിവരങ്ങൾക്ക്: 04772214694

## കാരുണ്യ പ്രവർത്തനങ്ങളിലൂടെ

1-ാം പേജിൽ നിന്നും തുടർച്ച  
മെത്രാപ്പോലീത്താ അധ്യക്ഷത വഹിച്ചു. പ്രസ്ഥാനത്തിന്റെ ലക്ഷ്യങ്ങളായ ആരാധന, പഠനം, സേവനം എന്നിവ കൈവെടിയാതെ കൂട്ടികൾ മുന്നോട്ടുപോകണമെന്ന് അദ്ദേഹം പറഞ്ഞു. ഹൈക്കോടതി ജഡ്ജി ബഞ്ചമിൻ കോശി മുഖ്യ പ്രഭാഷണം നടത്തി. ജീവിതത്തിൽ നിരാശയ്ക്ക് സ്ഥാനം നൽകരുതെന്ന് അദ്ദേഹം പറഞ്ഞു. ശതാബ്ദി ആഘോഷ പദ്ധതികളുടെ ഉദ്ഘാടനം പ്രതിപക്ഷനേതാവ് ഉമ്മൻചാണ്ടി നിർവഹിച്ചു. വിദ്യാർത്ഥികൾ മറ്റുള്ളവരെ സഹായിക്കാൻ മുന്നോട്ടുവരണമെന്ന് ഉമ്മൻചാണ്ടി പറഞ്ഞു. ഇരുപത്തിയൊന്നാം നൂറ്റാണ്ടിലെ പുതിയ വെല്ലുവിളികൾ നേരിടാൻ പുതിയ പ്രവർത്തനം രൂപപ്പെടുത്തേണ്ടിയിരിക്കുന്നുവെന്ന് ശ്രേഷ്ഠനിയുക്ത കാതോലിക്കാ ബാവ പൗലോസ് മാർ മിലിത്തിയോസ് അനുഗ്രഹ പ്രഭാഷണത്തിൽ പറഞ്ഞു. ഗീവർഗീസ് മാർ കുറിലോസ് ശതാബ്ദി സ്മരണിക പ്രകാശനം ചെയ്തു. ഡോ.സഖറിയ മാർ തെയോഫിലോസ്, സഭാ സെക്രട്ടറി ഡോ.ജോർജ് ജോസഫ്, എം.ജി.സി.എസ്.എം.ജനറൽ സെക്രട്ടറി റവ.ഡോ.വി.എം.ഏബ്രഹാം, കെ.കെ.ഷാജു എം.എൽ.എ., ലിജോ എം.ജോർജ്, ഡേവിഡ് ജോൺ, തുമ്മമൺ കത്തീഡ്രൽ വികാരി ഫാ.യോഹന്നാൻ ശങ്കരത്തിൽ എന്നിവർ പ്രസംഗിച്ചു. വിദ്യാർത്ഥി പ്രസ്ഥാനത്തിന്റെ ദേശീയ കോൺഫ്രൻസിന് തുടക്കം കുറിച്ചുകൊണ്ട് പ്രസിഡന്റ് ഫിലിപ്പോസ് മാർ യൗസേബിയോസ് പതാക ഉയർത്തി. തുടർന്ന് സമ്മേളന നഗരിയായ എം.ജി.എം.ഹയർ സെക്കണ്ടറി സ്കൂളിലേക്ക് വർണശബ്ദമായ ഘോഷയാത്രയും നടന്നു. മലേഷ്യ, സിംഗപ്പൂർ, ഗൾഫ്നാടുകൾ, എത്യോപ്യ, ലണ്ടൻ തുടങ്ങിയ വിദേശ രാജ്യങ്ങളിൽ നിന്നുള്ള പ്രതിനിധികളും കോൺഫ്രൻസിൽ പങ്കെടുക്കാൻ എത്തിയിരുന്നു.

# വാകത്താനം കൺവൻഷൻ

വാകത്താനത്തുള്ള പത്തിൽപരം ഓർത്തഡോക്സ് പള്ളികളുടെ സംയുക്താഭിമുഖ്യത്തിൽ ജനുവരി 27 മുതൽ ഫെബ്രുവരി 2 വരെ ഞാലിയാകുഴി മാർ ഗ്രിഗോറിയോസ് പള്ളി മൈതാനിയിൽ തയ്യാറാക്കുന്ന പത്തലിൽ വച്ച് സുവിശേഷയോഗം നടത്തും. 27-ാം തീയതി ഞായറാഴ്ച വൈകിട്ട് അഭിവന്ദ്യ ഗീവർഗീസ് മാർ ഈവാനിയോസ് കൺവൻഷൻ ഉദ്ഘാടനം ചെയ്യും. ഫാ.ജോസഫ് ശമുവേൽ കറുകയിൽ, ഫാ.മോഹൻ ജോസഫ്, ഫാ.ഫിലിപ്പ് തരകൻ, ഫാ.ജിജി മാത്യു, ഫാ.സഖറിയ നൈനാൻ, ഫാ.ടി.എ.ഇടയാടി എന്നിവർ സുവിശേഷയോഗങ്ങളിൽ പ്രസംഗിക്കും. ഫാ.ജോൺ.സി.ചിറത്തലാട്ട്, ഫാ.വി.എം.ഏബ്രഹാം വാഴയ്ക്കൽ, ഫാ.പി.സി.ജോർജ് എന്നിവർ നേതൃത്വം നൽകും.

## വരിക്കാരുടെ ശ്രദ്ധയ്ക്ക്

സഭാപത്രിക എല്ലാ മാസവും കൃത്യമായി 1,15 തീയതികളിൽ അയക്കുന്നുണ്ട്. ഏതെങ്കിലും കാരണവശാൽ നിശ്ചിത സമയത്തു ലഭിക്കാതെ വരുന്നവർ താഴെ പറയുന്ന നമ്പരിൽ വിളിക്കുക:

മോനി മാത്യു

ഫോൺ: 9947155615





# ബംഗളൂരു ആസ്ഥാനമാക്കി ഭദ്രാസനം

കെ.എം.പിറ്റർ, മട്ടയ്ക്കൽ ബംഗളൂരു

ഒന്നായിരുന്ന ബാഹ്യകേരള ഭദ്രാസനം വിഭജിച്ചു മദ്രാസ് ഭദ്രാസനം 1979 ൽ രൂപീകരിച്ചു. 1997 ൽ സഖറിയാസ് മാർ ദിവനാസിയാസ് മെത്രാപ്പോലീത്തായുടെ കാലശേഷം ഡോ.യാക്കുബ് മാർ എറേനിയോസ് മെത്രാപ്പോലീത്താ ഭരണസാരഥ്യം ഏറ്റെടുത്തു. കഴിഞ്ഞ 28 വർഷത്തെ മദ്രാസ് ഭദ്രാസനത്തിന്റെ സാമൂഹിക, സാംസ്കാരിക, വിദ്യാഭ്യാസ ജീവകാരുണ്യ നിലകളിലെ പ്രവർത്തനങ്ങൾ ശ്ലാഘനീയവും ഭദ്രാസനത്തിന്റെ പുരോഗതിയും വളർച്ചയും പ്രശംസനീയവുമാണ്. ആന്ധ്രാമിഷൻ, വെല്ലൂർ സ്നേഹഭവൻ, ബ്രഹ്മവാര മിഷൻ തുടങ്ങിയവ ഭദ്രാസനത്തിന്റെ വിശാലമായ ജീവകാരുണ്യപ്രവർത്തനങ്ങളുടെ ചില സാക്ഷ്യങ്ങൾ മാത്രമാണ്.

മദ്രാസ് ഭദ്രാസനം വളരെ വിസ്തൃതമായ പ്രദേശങ്ങൾ ഉൾക്കൊള്ളുന്നു. ഇതിൽ തമിഴ്നാട്, കർണ്ണാടക, ആന്ധ്രാപ്രദേശ്, ആൻഡമാൻസ്, നിക്കോബാർ, സിംഗപ്പൂർ, മലേഷ്യ, ആസ്ട്രേലിയ ന്യൂസിലാൻഡ് ആദിയായ സ്ഥലങ്ങൾ ഉൾക്കൊള്ളും. ചെറുതും വലുതും ആയ 59 ദേവാലയങ്ങൾ ഇപ്പോൾ തന്നെ ഈ ഭദ്രാസനത്തിന്റെ കീഴിലുണ്ട്.

ഒന്നും ഇല്ലാതിരുന്ന അവസ്ഥയിൽ നിന്നും 60 വർഷങ്ങൾ കൊണ്ടു ബാംഗ്ലൂരിലും അതിന്റെ ചുറ്റുപാടും നമ്മുടെ സഭയ്ക്കു വളരെ പുരോഗതി കൈവരിക്കാൻ സാധിച്ചിട്ടുണ്ട്. ബാംഗ്ലൂരിൽ തന്നെ 10 പള്ളികളും ഓരോന്നിനും അതതിന്റേതായ വിവിധ ആസ്തികളും ഉണ്ട്. ഇലക്ട്രോണിക് സിറ്റി, കെങ്കേരി ആദിയായ സ്ഥലങ്ങളിൽ

ദേവാലയങ്ങളുടെ പണി ആരംഭിച്ചു. കെങ്കേരിയിൽ ഒരു സ്കൂൾ പല വർഷങ്ങളായി നടത്തുന്നു. കർണ്ണാടകയിലെ മറ്റു വലിയ പട്ടണങ്ങളായ ഹരിഹർ, ഹസ്സൻ, ഷിമോഗ, ഹുബ്ബലി, ധർവാർ, ബൽഗാവു ആദിയായ പലയിടങ്ങളിലും നമ്മുടെ ആളുകൾ ഉദ്യോഗാർത്ഥന്മാരായി വസിക്കുന്നുണ്ട്. ഇവിടങ്ങളിൽ അനവധി വിദ്യാർത്ഥികളും ഉണ്ട്. അവരെല്ലാം തങ്ങൾക്കടുത്തുള്ള മറ്റു ദേവാലയങ്ങളിലെ ആരാധനയിലാണു സംബന്ധിക്കുക. ഇവരുടെ ആത്മീയ കാര്യങ്ങൾ തിരക്കുന്നതിനും പാസ്റ്ററൽ സർവ്വീസുകൾ നടത്തുന്നതിനും ആയി ആ പ്രദേശങ്ങളിൽ നമ്മുടെ സഭയെ പ്രതിനിധീകരിച്ചു ആരും തന്നെയില്ല.

ഈ ചുറ്റുപാടിൽ ബാംഗ്ലൂർ ആസ്ഥാനമാക്കി ഒരു ഭദ്രാസനം തുടങ്ങുന്നതു അഭികാമ്യമായിരിക്കാം എന്നു കരുതി മലങ്കര അസ്സോസിയേഷൻ മാനേജിംഗ് കമ്മിറ്റി, മാനേജിംഗ് കമ്മിറ്റി മെമ്പറായ ഫാ.ജോൺ തോമസിനോട് മലങ്കര അസ്സോസിയേഷൻ മെമ്പേഴ്സിൽ നിന്നും ഡയോസിഷൻ ജനറൽ ബോഡി മെമ്പേഴ്സിൽ നിന്നും ബാംഗ്ലൂർ ഭദ്രാസനം തുടങ്ങുന്നതിനെപ്പറ്റിയുള്ള അവരുടെ അഭിപ്രായം ആരാധാൻ ആവശ്യപ്പെട്ടു. ഭദ്രാസന മെത്രാപ്പോലീത്തായുടെ അനുമതിയോടെ ഒരു മീറ്റിംഗ് നവംബർ 8 ന് വിളിച്ചുകൂട്ടി. പുതിയ ഭദ്രാസനം ഉണ്ടായാലുള്ള സാമ്പത്തിക ഭാരവും മറ്റും വേണ്ടവിധം ചർച്ച നടത്തി.

പുതിയ ഭദ്രാസനത്തിനും ഏതാണ്ട് 400/- ലക്ഷം രൂപയെങ്കിലും ഉടനെ ആയേക്കാം എന്നുള്ളതായിരുന്നു പ്രധാന ചർച്ചാവിഷയം. ആ ചുറ്റുപാടിൽ ഈ ലേഖകന്റെ ചില അഭിപ്രായങ്ങൾ എഴുതികൊള്ളട്ടെ.

സെന്റ് ഗ്രിഗോറിയോസ് ഓർത്തഡോക്സ് കത്തീഡ്രലിലെ ഒരു മെമ്പറായിരുന്ന പരമേശ്വരൻ എം.സി.എസ്.എം. ഏതാണ്ടു 40 വർഷങ്ങൾക്കു മുൻപ് അഞ്ചര ഏക്കർ സ്ഥലം, ബാംഗ്ലൂർ സിറ്റിയിൽ നിന്നും 22 കിലോമീറ്റർ അകലെ രാമഹള്ളിയിൽ കെങ്കേരി സാറ്റലൈറ്റു ടൗണിനു സമീപം ബാംഗ്ലൂർ-മൈസൂർ റൂട്ടിൽ ബാവാ തിരുമേനിക്കു സെന്റ് ഗ്രിഗോറിയോസ് ഓർത്തഡോക്സ് കത്തീഡ്രലിന്റെ അധികാരത്തിൽ ഇരിക്കത്തക്കവിധം ദാനമായി കൊടുത്തിട്ടുണ്ട്. പ്രധാനമായും പള്ളി പൗരോഹിത്യഭരണ സാരഥ്യത്തിന്റെ അപകത മൂലം ഒരു വർഷം മുൻപുവരെ ഈ 5 1/2 ഏക്കർ സ്ഥലത്തു കാര്യമായി യാതൊന്നും ചെയ്തില്ല എന്നു മാത്രമല്ല ഈ സ്ഥലത്തിൽ ഉൾപ്പെട്ടിരുന്ന ഏതാണ്ടു 1 1/2 ഏക്കർ അധികമുണ്ടായിരുന്ന സ്ഥലം, സ്ഥലനിവാസികൾ കൈയേറി എടുത്തു എന്നതും ചേദകരമത്രേ. വിസ്തൃതമായി കിടക്കുന്ന ആ പ്രദേശങ്ങൾ നഗരസഭ അക്വയർ ചെയ്യാൻ പോകുന്നു എന്നുള്ള വാർത്ത വന്നതോടുകൂടി മെഡിക്കൽ കോളേജ് എൻജിനീയറിംഗ് കോളേജ് റിസേർച്ച് ഇൻസ്റ്റിറ്റ്യൂട്ട്, ഫാക്ടറിസ് ഇവകൾ ഇപ്പോൾ ആരംഭിച്ചു പ്രവർത്തനം തുടങ്ങി. കണ്ണായി മാറിക്കൊണ്ടിരിക്കുന്ന ഈ പ്രദേശത്തു നമ്മുടെ സ്ഥലം നഷ്ടപ്പെടുമെന്നുള്ള കാര്യം ഗൗരവത്തിലേടുത്തു സെന്റ് ഗ്രിഗോറിയോസ് ഓർത്തഡോക്സ് കത്തീഡ്രലിലെ ഇപ്പോഴത്തെ വികാരിയുടെ നേതൃത്വത്തിൽ ഒരു സ്കൂൾ, ചാപ്പൽ, തയ്യൽ ക്ലാസ് എന്നിവകൾക്കു തുടക്കം കുറിച്ചു.

ബാംഗളൂരു ഭദ്രാസനത്തിനു എല്ലാവിധത്തിലും വളരെ പറ്റിയതാണ്. തലക്കാലം 50 ലക്ഷത്തിന്റെ മുടക്കുകൊണ്ട് സാമാന്യം ഭേദമായ ഒരു അരമന നിർമ്മിക്കാം. പുതുതാക്കി വിസ്തൃതമാക്കിയ ബാംഗ്ലൂർ - മൈസൂർ ഹൈ വേയ്ക്കു പുറമേ ബാംഗ്ലൂർ മൈസൂർ എക്സ്പ്രസ്സ് ഹൈവേയും ഒരു വർഷത്തിനകം പണി പൂർത്തിയാകും. അപ്പോൾ ബാംഗളൂരു അരമനയിലേക്കുള്ള യാത്ര സുഗമമാകും. ഉയർന്ന വിസ്തൃതമായ ചതുരത്തിലുള്ള നമ്മുടെ ഈ എം.ജി.എം. നഗറിൽ ബിഷപ്പ്സ് ഹൗസിനു പുറമേ, ധ്യാനകേന്ദ്രം ഒരു ദേവാലയം, കോൺഫറൻസ് ഹാൾ, റസിഡൻഷ്യൽ സ്കൂൾ (അതിന്റെ വരുമാനം കൊണ്ടു തന്നെ പല നല്ല ദാനധർമ്മ സേവനങ്ങളും നടത്താം) വ്യഭസദനം എന്നിങ്ങനെ പലതും ആരംഭിക്കാം. വേണ്ടവിധം പ്ലാനിംഗ് ഉണ്ടെങ്കിൽ ഈ പുതിയ ബിഷപ്പ് സെന്റർ എല്ലാം കൊണ്ടും മലങ്കര സഭയുടെ തന്നെ ഒരഭിമാന കേന്ദ്രമായി മാറാം. ബാംഗ്ലൂർ ഭദ്രാസനത്തിന് കീഴിൽവരാൻ പോകുന്ന ദേവാലയങ്ങളിൽ ഏതാണ്ട് പകുതിയിൽ കൂടുതൽ സബ്സിടി ആവശ്യപ്പെടുന്ന തരത്തിലുള്ള പള്ളികളാകാം. ഇപ്രകാരമുണ്ടാകാവുന്ന സാമ്പത്തിക പരാധീനത കണക്കിലെടുത്തു ഹൈദ്രാബാദ്, ഗൾഫ് രാജ്യങ്ങളിലെ ചില സാമ്പത്തിക ഭദ്രതയുള്ള ദേവാലയങ്ങളും ഉൾപ്പെടുത്തി പുതിയ ഭദ്രാസനത്തിന്റെ സാമ്പത്തിക ഭദ്രത സുഗമമാക്കാൻ പ്രത്യേകം ശ്രമിക്കണം.

ബാംഗളൂരു ഭദ്രാസനത്തിന്റെ തുടക്കവർഷങ്ങളിൽ ഓരോ ദേവാലയവും അതതിന്റെ കഴിവനു ആനുപാതികമായി വേണ്ടത്ര സാമ്പ

ത്തിക സഹായം ഭദ്രാസനത്തിനു കൊടുക്കാൻ ഓരോ പള്ളി ബജറ്റിലും പ്രത്യേക പ്രൊവിഷൻ ഉണ്ടാകണം. പല പല തലക്കെട്ടുകളിൽ മദ്രാസ് ഭദ്രാസന കേന്ദ്രത്തിനു അതിലെ ദേവാലയങ്ങൾ ഇപ്പോഴും ചെറുതും വലുതുമായ തുകകൾ കൊടുക്കുന്നുണ്ട്. ഇപ്രകാരം പുതിയ ബാംഗളൂരു ഭദ്രാസനവും കാലാകാലങ്ങളിൽ സാമ്പത്തിക ഭദ്രത നിലനിർത്താൻ വേണ്ട നടപടികൾ കൈക്കൊള്ളണം.

ബാംഗ്ലൂർ ആസ്ഥാനമാക്കി ഒരു പുതിയ ഭദ്രാസനം തുടങ്ങുന്നതു എന്തുകൊണ്ടും സഭയ്ക്കു അഭികാമ്യമായ കാൽവെയ്പായിരിക്കും. കർണ്ണാടകയിലെ പ്രധാനപ്പെട്ട എല്ലാ സ്ഥലങ്ങളിലും നമ്മുടെ ആരാധനാകേന്ദ്രങ്ങൾ ഉണ്ടാക്കുന്നതിനും അവിടങ്ങളിൽ പാർക്കുന്ന സഭാമക്കളെ ഏകോപിപ്പിച്ചു നമ്മുടെ വിശ്വാസ ആചാര മര്യാദകളിൽ കൊണ്ടുവന്നു നിലനിർത്തുന്നതിനും സഭയുടെ സാമൂഹിക പ്രവർത്തനങ്ങൾ ശക്തിപ്പെടുത്തുന്നതിനും ഈ പുതിയ ഭദ്രാസനത്തിനു പലതും ചെയ്യാൻ പറ്റും. ബാംഗ്ലൂർ ആസ്ഥാനമായ ഒരു ഭദ്രാസനം ഉണ്ടായിരുന്നെങ്കിൽ എത്ര വർഷങ്ങൾക്കു മുൻപേ കെങ്കേരിയിലെ ദാനം കിട്ടിയ സ്ഥലം വളർത്തി സഭയുടെ ഒരഭിമാനകേന്ദ്രമാക്കാമായിരുന്നു! പുതിയ ഭദ്രാസനം വരുന്നു എങ്കിൽ ഇവിടുത്തെ ആത്മീയ മക്കൾക്ക് സാമ്പത്തിക ഭാരം വളരെ നേരിടേണ്ടി വരും എന്നതിൽ തെല്ലും തർക്കമില്ല. എങ്കിൽ തന്നെയും ബാംഗ്ലൂർ ആസ്ഥാനമായി പുതിയൊരു ഭദ്രാസനം തുടങ്ങാൻ സഭാ മാനേജിംഗ് കമ്മിറ്റിയോടും വിശിഷ്ട പരിശുദ്ധ സുനഹദോസിനോടും അഭ്യർത്ഥിക്കുന്നു.

## ദിവസവിശേഷം

### കോനൂർഹ്രോയി-ജനുവരി

1. X റിഗ്ലാത്തോ (വർഷാരംഭം) നമ്മുടെ കർത്താവിന്റെ ചേലാകർമ്മ പെരുന്നാൾ, മാർ ബസേലിയോസ്, മാർ ഗ്രിഗോറിയോസ് പിതാക്കന്മാരുടെയും സകല വിശുദ്ധന്മാരുടെയും മൽപ്പാന്മാരുടെയും ഓർമ്മ.
3. മാർ ബസേലിയോസ് ഗീവർഗീസ് ദിതിയൻ കാതോലിക്കാ ബാവായുടെ 44-ാം ഓർമ്മ. (കോട്ടയം ദേവലോകം കാതോലിക്കേറ്റ് അരമന), കുനൻ കുരിശു സത്യ സ്മരണാദിനം (മട്ടാഞ്ചേരി സെ.ജോർജ്ജ് ഓർത്തഡോക്സ് പള്ളി)
6. "ദനഹാപെരുന്നാൾ (കർത്താവിന്റെ മാമോദീസാ)
7. മാർ യോഹന്നാൻ മാദോനായുടെ പുകഴ്ച.
8. മാർ സ്തേഫാനോസ് സഹദായുടെ ഓർമ്മ.
13. ദനഹായ്ക്കു ശേഷം ഒന്നാം ഞായറാഴ്ച.
14. മൂന്നാം നോമ്പാരംഭം
15. X വിത്തുകൾക്കുവേണ്ടി വി.ദൈവമാതാവിന്റെ പെരുന്നാൾ.
17. മൂന്ന് നോമ്പ് വീടൽ, യോനാ ദീർഘദർശിയുടെ ഓർമ്മ.
18. മാർ അന്തോനിയോസിന്റെ ഓർമ്മ.
20. പട്ടക്കാരുടെ പൊതുവായ ഓർമ്മ കഴിക്കുന്ന ഞായറാഴ്ച
26. ബസേലിയോസ് മാർത്തോമ്മാ മാത്യൂസ് ദിതിയൻ കാതോലിക്കാ ബാവായുടെ ഒന്നാം ഓർമ്മ (ശാസ്താം കോട്ട ഹോറേബ് ആശ്രമം) പൗലോസ് മാർ അത്താനാസി യോസ് മെത്രാപ്പോലീത്തായുടെ 54-ാം ഓർമ്മ (ആലുവാ തൃക്കുന്നത്തു സെമിനാരി)
27. സകല വാങ്ങിപ്പോയവരുടേയും പൊതുവായ ഓർമ്മ കഴിക്കുന്ന ഞായറാഴ്ച.

## മർത്തമറിയം സമാജം യു.എ.ഇ. കോൺഫ്രൻസ്

ഷാർജ: സെന്റ് ഗ്രിഗോറിയോസ് ഓർത്തഡോക്സ് ഇടവകയിൽ നടന്ന അഖില മലങ്കര മർത്തമറിയം വനിതാസമാജം അഞ്ചാമത് യു.എ.ഇ. സോണൽ കോൺഫ്രൻസ്, മലങ്കരസഭാ മാഗസിൻ മാനേജിംഗ് എഡിറ്റർ ഫാ.തോമസ് ഏബ്രഹാം ഇടയാടി ഭദ്രദീപം കൊളുത്തി ഉദ്ഘാടനം ചെയ്തു. സോണൽ വൈസ് പ്രസിഡന്റ് ഫാ.കോശി തോമസിന്റെ അധ്യക്ഷതയിൽ കൂടിയ യോഗത്തിൽ ദുബായ് സെന്റ് തോമസ് കത്തീ

ഡ്രൽ വികാരി ഫാ.പി.കെ.തോമസ് ഷാർജ ഇടവക വികാരി ഫാ.സജിയോഹന്നാൻ, ഷാർജ ഇടവക സെക്രട്ടറി അലക്സ് വർഗീസ്, ഡോ.സാറാമ്മ ചെറിയാൻ എന്നിവർ ആശംസാപ്രസംഗം നടത്തി. മർത്തമറിയം സമാജം ഷാർജ ഇടവക സെക്രട്ടറി ജെസ്സിഫിലിപ്പ് വേദഭാഗം വായിച്ചു. ഈ വർഷത്തെ ചിന്താവിഷയമായ 'ഇതു ദുഃഷ്ടകാലമാകയാൽ സമയം തക്കത്തിൽ വിനിയോഗിച്ചു കൊൾവിൻ' എന്നതിനെ ആസ്പദ

മാക്കി ഫാ.തോമസ് ഏബ്രഹാം ഇടയാടി ക്ലാസ്സുകൾ എടുത്തു. മർത്തമറിയം സമാജം ഷാർജ, ഫുജൈറ, അലൈൻ യൂണിറ്റുകൾ ഗാനങ്ങൾ ആലപിച്ചു. ഉച്ചയ്ക്കു ശേഷം വിവിധ മത്സരങ്ങളും കിസ് മത്സരങ്ങളും നടത്തുകയുണ്ടായി. കിസ് മത്സരത്തിൽ ഷാർജ യൂണിറ്റ് ഒന്നാം സമ്മാനം കരസ്ഥമാക്കി. സോണൽ സെക്രട്ടറി റുബി മാത്യു കൃതജ്ഞത അർപ്പിച്ചു.

### പള്ളം കൺവൻഷൻ

പള്ളം: സെ.പോൾസ്, കാരമുട് സെഹിയോൻ സെ.മേരീസ് എന്നീ പള്ളികളുടെ സംയുക്ത ആഭിമുഖ്യത്തിലുള്ള 38-ാമത് പള്ളം ഓർത്തഡോക്സ് കൺവൻഷൻ ജനുവരി 14 മുതൽ 17 വരെ പള്ളം സെ.പോൾസ് ഓർത്തഡോക്സ് പള്ളി മൈതാനിയിൽ നടത്തും. അഭി.ഗീവർഗീസ് മാർ ഈവാനിയോസ് മെത്രാപ്പോലീത്താ കൺവൻഷൻ ഉദ്ഘാടനം ചെയ്യും. ഡോ.യുഹാനോൻ മാർ ക്രിസോസ്റ്റമോസ്, റവ.ഡോ.സാബു കുറിയായക്കോസ്, ഫാ.കുര്യൻ ദാനിയേൽ, ഫാ.ഇ.എം.ഫിലിപ്പ് എന്നിവർ സുവിശേഷയോഗങ്ങളിൽ പ്രസംഗിക്കും.

### ബാഹ്യകേരള സൺഡേസ്കൂൾ ദിനാഘോഷം

ബാംഗ്ലൂർ: സൺഡേസ്കൂൾ അസോസിയേഷൻ ബാഹ്യകേരള റീജന്റെ ആഭിമുഖ്യത്തിൽ ഇന്ദിരാഗർ സെ.ജോർജ്ജ് ഓർത്തഡോക്സ് പള്ളിയിൽ സൺഡേസ്കൂൾ ദിനം കൊണ്ടാടി. ഇടവക വികാരി റവ.റമ്പാൻ ഫിലിപ്പോസ് കോർ എപ്പിസ്കോപ്പാ അധ്യക്ഷത വഹിച്ചു. ബാഹ്യകേരള റീജൻ ഡയറക്ടർ റവ.ഡോ.റജി മാത്യു സമ്മേളനം ഉദ്ഘാടനം ചെയ്തു. ഹെഡ്മാസ്റ്റർ തോമസ് ജോർജ്ജ്, പത്താംക്ലാസ് പൂർത്തിയാക്കിയ വിദ്യാർത്ഥി റോഷൻ ജോർജ്ജ് എന്നിവർ പ്രസംഗിച്ചു. സൺഡേസ്കൂൾ ദിന കവർപിരിവ് സണ്ണി ഏബ്രഹാം ഏറ്റുവാങ്ങി. സ്നേഹവിരുന്നും ഉണ്ടായിരുന്നു.

### കൊയ്ത്തു പെരുന്നാൾ

ഫുജൈറ: സെന്റ് ഗ്രിഗോറിയോസ് ഓർത്തഡോക്സ് പള്ളിയിലെ ഈ വർഷത്തെ കൊയ്ത്ത് പെരുന്നാൾ ഫാ.മൈക്കിൾ കാർഡോസ് ഉദ്ഘാടനം ചെയ്തു. കേരളീയ ഭക്ഷണ വിഭവങ്ങൾ, കൃഷിഫലങ്ങൾ, മറ്റ് ഉല്പന്നങ്ങൾ എന്നിവയുടെ ലേലം കൗതുകമായിരുന്നു. വികാരി ഫാ.കോശി തോമസ് പരിപാടികൾക്ക് നേതൃത്വം നൽകി.

# എം.ഡി.കോളജ് രജതജൂബിലി ആഘോഷം സമാപിച്ചു

കുന്നംകുളം: പഴഞ്ഞി എം.ഡി.കോളജ് രജതജൂബിലി ആഘോഷങ്ങളുടെ സമാപനം ശ്രേഷ്ഠ നിയുക്ത കാര്യോലിക്ക ബാവ അഭി.പൗലൊസ് മാർ മിലിത്തിയോസ് ഉദ്ഘാടനം ചെയ്തു.

ഉന്നത വിദ്യാഭ്യാസം അന്യമായിരുന്ന കാലത്ത് ജാതിമതഭേദമെന്യെ എല്ലാവർക്കും പഠിക്കുവാനുള്ള അവസരമാണ് എം.ഡി. കോളജ് സമാപിക്കുവാനുള്ള തീരുമാനം വഴി സമൂഹത്തിന് ലഭിച്ചതെന്ന് നിയുക്ത ബാവ അഭിപ്രായപ്പെട്ടു.

രജതജൂബിലി സ്മരണിക 'രജത രേഖ' നിയുക്ത ബാവ പ്രകാശനം ചെയ്തു. എം.ഡി.കോളജുകളുടെ കോർപറേറ്റ് മാനേജർ അഭി.കുറിയാക്കോസ് മാർ ക്ലീമീസ് മെത്രാപ്പോലീത്ത മുഖ്യപ്രഭാഷണം നടത്തി.

യുവതലമുറ സ്വപ്നം കാണണമെന്നും നല്ല സ്വപ്നങ്ങളാണ് മഹത്തായ സംരംഭങ്ങൾക്ക് തുടക്കമാകുന്നതെന്നും അദ്ദേഹം പറഞ്ഞു. എം.ജി.ഒ.സി. എസ്.എം. സ്മരണിക അദ്ദേഹം പ്രകാശനം ചെയ്തു. കോളജിൽ നിന്ന് ഈ വർഷം വിരമിക്കുന്നവർക്ക് സമ്മാനങ്ങൾ നൽകി. ഇന്റർ കോളജ് മത്സരവിജയികൾക്ക് ബ്ലോക്ക് പഞ്ചായത്തംഗം ജോൺ .പി.എബ്രഹാം സമ്മാനങ്ങൾ നൽകി.

കെ.സി.ജോസഫ് കോർ എപ്പിസ്കോപ്പ ക്യാട്ടകമ്പാൽ പഞ്ചായത്തംഗം ഉദയശങ്കർ, കാലിക്കറ്റ് സർവ്വകലാശാല സിൻഡിക്കേറ്റ് അംഗം ഡോ.സി. എൽ.ജോഷി, എം.ഒ.സി. കോളജ് സെക്രട്ടറി പ്രൊഫ. ജേക്കബ് കെ.മാത്യു, മുൻ പ്രിൻസിപ്പൽമാരായ പി.സി.എലിയാസ്, ഇ.ജോൺ മാത്യു, ഡോ. മാത്യു കുര്യൻ, പൂർവ്വ വിദ്യാർത്ഥി സംഘടന സെക്രട്ടറി അബ്ദുൽ ജലീൽ, പ്രൊഫ.പി.ജി.കുര്യൻ, സി.എ.ജയിംസ്, കോളജ് ചെയർ പേഴ്സൺ നവ്യ എന്നിവർ പ്രസംഗിച്ചു. പ്രിൻസിപ്പൽ ഡോ.എം.ഇ.കുര്യാക്കോസ് സ്വാഗതവും വൈസ് പ്രിൻസിപ്പൽ എ.ഒ.വർഗീസ് നന്ദിയും പറഞ്ഞു.

## ബന്ധുലിയോസ് ശാന്തിഭവൻ

കൊല്ലം: മലങ്കര ഓർത്തഡോക്സ് സഭയിൽ കാലം ചെയ്ത പരിശുദ്ധ ബന്ധുലിയോസ് ഗീവർഗീസ് ദിവിതീയ കാര്യോലിക്കാ ബാവ തിരുമനസ്സിലെ ചരമ രജതജൂബിലിയുടെ സ്മാരകവും കൊല്ലം ഭദ്രാസനത്തിൽ കീഴിലുള്ളതും, കാലം ചെയ്ത പരിശുദ്ധ മാർത്തോമ്മാ മാത്യൂസ് ദിവിതീയ കാര്യോലിക്കാ ബാവയാൽ കൊട്ടാരക്കര, തലവൂരിൽ സ്ഥാപിതമായ ഒരു വ്യഭവനമാണ് മാർ ബന്ധുലിയോസ് ശാന്തിഭവൻ.

ജീവിതത്തിന്റെ അവസാനഘട്ടങ്ങളിൽ ആരാലും ആശ്രയമില്ലാതെയും സാമ്പത്തികമായി ബുദ്ധിമുട്ട് അനുഭവിക്കുന്നവരുമായ പുരുഷന്മാരെയെന്ന് ഇവിടെ സംരക്ഷിക്കു

ന്നത്. ജീവിതാവസാനം അല്പകാലം പ്രാർത്ഥനയിൽ കൂടി കഴിച്ചുകൂട്ടണമെന്ന് താൽപര്യമുള്ളവർക്കും ഇവിടെ വന്ന് താമസിക്കാവുന്നതാണ്.

ഇവിടുത്തെ അന്തേവാസികൾക്കുവേണ്ടിയും ജീവിതത്തിൽ പലതരത്തിലുള്ള വിഷമങ്ങൾ അനുഭവിക്കുന്നവരുടെ ആശ്വാസത്തിനുവേണ്ടിയും ഇവിടെ സ്ഥാപിതമായിട്ടുള്ള, മലങ്കര സഭയിൽ വിശുദ്ധ യൂദാശ്ശീഹായുടെ നാമത്തിലുള്ള പ്രഥമ ദേവാലയമായ സെന്റ് ജൂഡ് ചാപ്പലിൽ അനേകർ വന്ന് അനുഗ്രഹം പ്രാപിക്കുന്നുണ്ട്. ഈ സ്ഥാപനത്തിന്റെ ഡയറക്ടറായി കൊട്ടാരക്കര, ചെങ്ങമനാട് ബേത്ലഹേം ആശ്രമത്തിലെ റവ.

# തുത്തുക്കുടി സെന്റ് ഗ്രീഗോറിയോസ് ദേവാലയത്തിന് തറക്കല്ലിട്ടു

തുത്തുക്കുടി: പരിശുദ്ധ പരുമല തിരുമേനിയുടെ പുണ്യപാദ സ്മരണം കൊണ്ട് അനുഗ്രഹിതമായ തുത്തുക്കുടിയിൽ പരുമല കൊച്ചുതിരുമേനിയുടെ നാമത്തിൽ നിർമ്മിക്കുന്ന ദേവാലയത്തിന് തുത്തുക്കുടി കോമ്പള്ളത്ത് മദ്രാസ് ഭദ്രാസനാധിപൻ ഡോ.യാക്കോബ് മാർ ഐറേനിയോസ് മെത്രാപ്പോലീത്താ നവംബർ 26 തിങ്കളാഴ്ച ശിലാസ്ഥാപനം നടത്തി. വികാരി ഫാ.ഡേവിഡ് കോശി, ട്രസ്റ്റി ശ്രീ. റ്റി.തോമസ്, സെക്രട്ടറി ശ്രീ.ദാനി, ബ്രദർ സ്റ്റീബൻ, ഇടവകാംഗങ്ങൾ തദ്ദേശ വാസികൾ എന്നിവർ സംബന്ധിച്ചു.

ഈ ചെറിയ ഇടവക മാസത്തിൽ 2.4 തവണകളിൽ പോർട്ടിനടുത്തുള്ള സഹായശ്ലൈ കത്തോലിക്കാ ദേവാലയത്തിന്റെ പ്രത്യേക ഹാളിൽ വി.ആരാധന നടത്തിവരുന്നു. ആത്മീക കാര്യങ്ങൾക്കായി 250

-ൽ അധികം കിലോമീറ്ററുകൾ യാത്ര ചെയ്ത് മാത്യു ഇടവകകളെ ആശ്രയിക്കേണ്ട സമിതിയായിരുന്നു ഇവിടെ ഉണ്ടായിരുന്നത്. ഏറ്റവും അടുത്ത ദേവാലയം 120 കി.മീ. അകലെയുള്ള ചെങ്കോട്ട മിഷൻ സെന്ററാണ്. സാമ്പത്തികമായി മുന്നോക്കമല്ലാത്ത ഈ ഇടവകാംഗങ്ങൾക്ക് സ്വന്തമായി ഒരു ചെറിയ ദേവാലയത്തിന് 15 ലക്ഷം രൂപയെങ്കിലും കണ്ടെത്തേണ്ടിയിരിക്കുന്നു. പ്രസ്തുത ആവശ്യത്തിലേക്ക്

സഹായം ചെയ്യുവാൻ ആഗ്രഹിക്കുന്നവർ സെന്റ് ഗ്രീഗോറിയോസ് ചർച്ചിന്റെ പേരിൽ Tuticorin (Federal Bank-ൽ(A/c No 6904) ചെക്കുകൾ എടുത്ത് അയയ്ക്കുവാൻ താൽപര്യപ്പെടുന്നു.

Vicar - Fr. David Koshy, Dayara Mount Tabor, Pathanapuram - 9447020695  
Trustee - Sri. T.Thomas, No 80, Type II Bharati Nagar, Tuticorin - 09443033589

## ഗുരുപ്രണാമം

കോട്ടയം: ക്രിസ്തീയ സഭയിലും പൊതുസമൂഹത്തിലും അനന്യമായ ക്രിസ്തീയ സാക്ഷ്യം വഹിക്കുകയും അത്യുല്യമായ സംഭാവനകൾ നൽകുകയും ചെയ്ത മലങ്കരസഭാദർശനം അഭി.ഡോ.ഗീവർഗീസ് മാർ ഒസ്താന്തിയോസ് മെത്രാപ്പോലീത്തായും ബഹുമാന്യനായ റ്റി.ജെ.ജോഷ്യാ അച്ചനും ഓർത്തഡോക്സ് വൈദിക സെമിനാരിയിലെ ഗുരുക്കന്മാർ എന്ന നിലയിൽ അനുറ്റാണ്ടു പിന്നിട്ടുകഴിഞ്ഞു.

വൈദികരും, അത്മായരുമായ അനേകം തലമുറകൾക്ക് ഉദാത്തമായ മുല്യബോധവും ദൈവരാജ്യദർശനവും നൽകി, സമൂഹത്തിനു മുഴുവൻ ആചാര്യന്മാരായിത്തീർന്ന മാർ ഒസ്താന്തിയോസ് തിരുമേനി 90 വയസും ജോഷ്യാ അച്ചൻ 80 വയസ്സും പിന്നിടുകയാണ്.

ഈ രണ്ടു മഹൽവ്യക്തികളെയും ആദരിക്കുന്നതിനായി കോട്ടയം മാമ്മൻ മാപ്പിള ഹാളിൽ 2008 ജനുവരി 12 ന് ശനിയാഴ്ച ഉച്ചകഴിഞ്ഞ് 2.30 ന് ചേരുന്ന സമ്മേളനം പരിശുദ്ധ കാര്യോലിക്കാബാവ ഉദ്ഘാടനം ചെയ്യും. ഫിലിപ്പോസ് മാർ യൗസേബിയോസ് മെത്രാപ്പോലീത്താ അധ്യക്ഷതവഹിക്കും. ഗീവർഗീസ് മാർ ഈവാനിയോസ് പൂർവ്വകാർമ്മർപ്പണം നടത്തും. ഡോ.ഗീവർഗീസ് മാർ അത്താനാസിയോസ് എപ്പിസ്കോപ്പ മുഖ്യപ്രഭാഷണം നടത്തും. കാലടി സർവ്വകലാശാല വൈസ് ചാൻസലർ ഡോ. കെ.എസ്.രാധാകൃഷ്ണൻ, ഡോ.മാത്യൂസ് മാർ സേവേറിയോസ്, ബിഷപ്പ് സാം മാത്യു, റവ.ഡോ.ജേക്കബ് തെക്കേപറമ്പിൽ, റവ.ഡോ.കെ.എം.ജോർജ്ജ്, റവ.ഡോ.ജേക്കബ് കുര്യൻ എന്നിവർ പ്രസംഗിക്കും.

## തീർത്ഥാടന കേന്ദ്രമായി പ്രഖ്യാപിച്ചു

1-ാം പേജിൽ നിന്നും തുടർച്ച ഹോസ്റ്റലും പണിയുമെന്ന് തിരുവനന്തപുരം ഭദ്രാസന മെത്രാപ്പോലീത്താ ഡോ.ഗബ്രിയേൽ മാർ ഗ്രീഗോറിയോസ് അറിയിച്ചു.

പുനരുദ്ധാരണത്തിനുള്ള ആദ്യഗഡു സംഭാവന അബുദാബി സെന്റ് ജോർജ്ജ് പള്ളിയിലെ വർക്കി, കെ.ടി.ജോർജ്ജ് എന്നിവരിൽ നിന്ന് ബാവ ഏറ്റുവാങ്ങി.

തക്കല ബിഷപ്പ് ഡോ. ജോർജ്ജ് ആലഞ്ചേരി, എ.വി.ബെല്ലാർ എം. പി, ക്രിസ്റ്റഫോറസ് റമ്പാൻ, ബർസിലിബി റമ്പാൻ, സഭാസെക്രട്ടറി ഡോ.ജോർജ്ജ് ജോസഫ്, വ്യവസായ സെക്രട്ടറി പി.എച്ച്.കുര്യൻ, വർക്കി ജോൺ എന്നിവർ പ്രസംഗിച്ചു.

### എം.ജി.ഒ.സി.എസ്.എം. (പ്രസംഗപരിശീലനങ്ങളിൽ)

ആലുവ: മാർ ഗ്രീഗോറിയോസ് ഓർത്തഡോക്സ് ക്രൈസ്തവ വിദ്യാർത്ഥി പ്രസ്ഥാനം (എം.ജി.ഒ.സി.എസ്.എം) ഹൈസ്കൂൾ പ്ലസ് ടു വിദ്യാർത്ഥികൾക്കായി 2008 ജനുവരി 26,27,28 തീയതികളിൽ ആലുവ സ്റ്റുഡന്റ് സെന്ററിൽ പ്രസംഗപരിശീലനങ്ങളിൽ സംഘടിപ്പിക്കും. തിരഞ്ഞെടുക്കപ്പെട്ട 30 കുട്ടികൾക്ക് പ്രവേശനം ലഭിക്കും.

(കരുണാക്കടലേ... രീതി)

## ധ്യാനഗീതം

കരുണനിറഞ്ഞവനാ താതാ  
അരുളണമടിയാർക്കെയവും ആശ്രയവും ദയവായി  
ഓർക്കരുതേ എൻ പാപങ്ങൾ  
ഓർക്കുകിൽ അവനിയിലടിയിൽക്കവിടുന്തേ അഭയം  
നിൻ കൃപകളെ ഞാനോർക്കാതെ  
നന്മകൾ ചെയ്തതുമൊക്കെ മറന്നതി ദുരന്ധനമായ്  
നിൻകൃപ യാചിച്ചിടുന്നി ഞാൻ  
നിൻ തിരു കുരിശിൽ അരികിൽ വരുന്നടിയാർ  
എൻപിഴ കർമ്മങ്ങൾ പോക്കി  
നിൻ മിഴിയെൻ പേർക്കലിവാൽ തിരിയണമേ ഉടയോനേ  
കോപിക്കാതെ ക്ഷമിക്കേണമേ  
ആപത്തൊക്കെ അകറ്റണമേ അടിയാരിൽ നിന്നും  
ആശ്രയ കേന്ദ്രം നീ തന്നെ  
വിശ്രമമേകാൻ കഴിയും തുണയും നീ മാത്രമതാൽ  
നിറമിഴിയോടും ദുഃഖിച്ചും  
വിറയാലിലിലവും അടിപണിയുന്നടിയാർ തിരുമുമ്പിൽ  
മുറിവേറ്റൊരു തൃക്കൈ നീട്ടി  
മുറിവുകൾ മായിച്ചുതുണമടിയാർക്ക് സുഖഭാവം  
എല്ലാം നന്നായി ചെയ്തെന്ന്  
ഉലകിൽ നിൻദയ അടിയാർക്കെന്നെന്നും സാക്ഷിപ്പാൻ  
എൻ സർവ്വശ്രയവും നീയേ  
നന്മകളല്ലാതിതുവരെ നീ ചെയ്തിട്ടില്ലെന്നും  
എൻ ബലഹീനതയിൽ നാഥാ  
നിൻ കാവൽ ബലമായി ഇരിക്കുന്നെന്നറിയുന്നേൻ  
പിതൃസുതരുഹായാം നാഥാ  
മതിയാവോളം കൃപയരുളും മാതാവേ മറിയാമേ  
ദയവുള്ള വിശുദ്ധന്മാരേ  
ഉയരത്തിന്നു തുണയ്ക്കാതെൻ പീ.സി.ഉലഹന്നാൻ, കണ്യാ  
പേർക്കായ് അർത്ഥിക്ക.

## ദേവലോകം പെരുനാൾ പ്രോഗ്രാം

01-01-2008 ചൊവ്വ	
7.00 a.m.	വി.കുർബ്ബാന വെരി. റവ. യൂഹാനോൻ റമ്പാൻ
8.00 a.m.	പുതുവത്സര സ്മർപ്പണ പ്രാർത്ഥന
5.30 p.m.	സന്ധ്യാനമസ്കാരം
6.15 p.m.	ഗാനശൃശ്രേഷ്ഠ (സൺഡേസ്കൂൾ ക്ലബ്ബ്)
6.45 p.m.	പ്രസംഗം: ഫാ.അലക്സാണ്ടർ, വട്ടക്കാട്ട്
02-01-2008 ബുധൻ	
7.00 a.m.	വി.കുർബ്ബാന വെരി.റവ.യെൽദോ റമ്പാൻ
5.30 p.m.	തീർത്ഥാടകർക്ക് സീകരണം (കോടിമതയിൽ) മറ്റു തീർത്ഥാടകരുമൊന്നിച്ച് റാസ മാർ ഏലിയാ കത്തീഡ്രലിൽ നിന്നും
6.00 p.m.	സന്ധ്യാ നമസ്കാരം (ദേവലോകം അമരണ ചാപ്പലിൽ)
7.00 p.m.	ഗാനശൃശ്രേഷ്ഠ (സൺഡേസ്കൂൾ ക്ലബ്ബ്)
7.30 p.m.	അനുസ്മരണ പ്രസംഗം ഫാ.ഡോ.ജോൺ പണിക്കർ (വൈദിക സെമിനാരി)
8.00 p.m.	റാസ കബറിൽ എത്തിച്ചേരുന്നു ധ്യാനപ്രാർത്ഥന, വാഴ്വ. തീർത്ഥാടകർക്കു ഭക്ഷണം
02-01-2008 ബുധൻ	
7.00 a.m.	പ്രഭാത നമസ്കാരം
8.00 a.m.	വി.മുന്നിന്ദ്രൻ കുർബ്ബാന പരിശുദ്ധ ബന്ധുലിയോസ് മാർത്തോമ്മാ ദിദിമോസ് പ്രഥമൻ കാര്യോലിക്കാബാവ തിരുമേനിയുടെ മുഖ്യ കാർമ്മികത്വത്തിൽ
9.00 a.m.	പ്രസംഗം: ഫാ.ഡോ.ജേക്കബ് കുര്യൻ (വൈദിക സെമിനാരി)
9.30 a.m.	റാസ കുരിശ്ശി വരെ
10.00 a.m.	ധ്യാനപ്രാർത്ഥന, ആശീർവാദം. കൈമുത്ത്, നേർച്ചവിള മ്പ്, പ്രഭാത ഭക്ഷണം

ദേവലോകം പെരുന്നാൾ സപ്തിമെന്റ്

പരിശുദ്ധ പിതാക്കന്മാരുടെ ഓർമ്മപ്പെരുന്നാൾ

2008 ജനുവരി 2,3 തീയതികളിൽ

പരിശുദ്ധ ഉറവകളുടെ ത്രിവേണീസംഗമം

തോമസ് കുരുവിള

“ഞങ്ങൾ സകലവിധത്തിലും കഷ്ടം സഹിക്കുന്നവർ എങ്കിലും ഇടുങ്ങിയിരിക്കുന്നില്ല. ബുദ്ധിമുട്ടുന്നവർ എങ്കിലും നിരാശപ്പെടുന്നില്ല. ഉപദ്രവം അനുഭവിക്കുന്നവർ എങ്കിലും ഉപേക്ഷിക്കപ്പെടുന്നില്ല. വീണുകിടക്കുന്നവർ എങ്കിലും നശിച്ചുപോകുന്നില്ല...”


ക്രിസ്തു ശിഷ്യനായ പൗലൊസ് അപ്പോസ്തലനെ കഷ്ടതകളുടെ സഹയാത്രിയിൽ ഉറപ്പിച്ചു നിർത്തിയ ജീവിത ദർശനവും അനുഭവസാക്ഷ്യവുമാണ് ഈ വാക്കുകൾ. പരിശുദ്ധ ബസേലിയോസ് ഗീവർഗീസ് ദിതിയൻ ബാവ, പരി. ബസേലിയോസ് ഔഗേൻ പ്രഥമൻ ബാവ, പരി. ബസേലിയോസ് മാർത്തോമ്മാ മാത്യൂസ് പ്രഥമൻ ബാവ എന്നീ പിതാക്കന്മാരുടെ ഓർമ്മപ്പെരുന്നാളിന്റെ ദിനങ്ങളിൽ നമുക്ക് ഈ വാക്കുകളുടെ ആത്മാവിലേക്ക് ഒരു തീർത്ഥാടനം നടത്താം. യോർദ്ദാന്റെ വൻകാടുകൾ പോലെ നീരസ്യമായ ഇരുൾ നിറഞ്ഞ ചുറ്റുപാടുകളിൽ, വിശുദ്ധ പൗലൊസിന്റെ ശക്തമായ വിശ്വാസവും പ്രത്യാശയും ജീവിതസരണിയിൽ പുലർത്തിയവരാണ് ഈ പിതാക്കന്മാർ.

മലങ്കര സഭയെ പ്രാണനു തുല്യം സ്നേഹിച്ചു കൊണ്ട് പത്തൊൻപതും ഇരുപതും നൂറ്റാണ്ടുകളിൽ ദൈവിക അടയാളം

ത്തിലും ദീർഘവീക്ഷണത്തിലും വഴി നടത്തിയ സ്മര്യപുരുഷന്മാരുടെ ജീവിതമാതൃക കാലിക പ്രസക്തമാണ്. ദേവലോകം കാതോലിക്കേറ്റ് അരമനയുടെ സ്രഷ്ടാക്കളും, ആത്മീയ ഉറവകളുടെ ത്രിവേണീസംഗമവുമായ ഈ പിതാക്കന്മാരുടെ അന്ത്യവിശ്രമസങ്കേതവും ഈ പുണ്യഭൂമി തന്നെയാണ്. ഈ പരിശുദ്ധ പിതാക്കന്മാരുടെ സ്വപ്നമാണ് ഇന്നത്തെ മലങ്കര സഭ. ശാന്തിയോ സമാധാനമോ സമ്പത്തോ ഒന്നുമുണ്ടെന്ന് അവ കാശപ്പെടാനില്ലാത്ത കാലത്ത് തങ്ങളുടെ മനോമുകുരങ്ങളിൽ ദൈവാശ്രയമൊന്നു കൊണ്ടുമാത്രം ഈ ഇടയശ്രേഷ്ഠർ പച്ചയായ പുൽപ്പുറങ്ങളും സ്വസ്ഥമായ ജലാശയങ്ങളും ദർശിച്ചു. ഇന്ന് ശാരോനിലെ പരിമളം പോലെ സഭയുടെ പുക്കൾ ലോകമെങ്ങും പ്രസരിക്കുന്നുണ്ടെങ്കിൽ അതിനു വഴികാട്ടികളായ വിളക്കുമാടങ്ങളായി പ്രശോഭിക്കുന്നത്



പരിശുദ്ധ ബസേലിയോസ് ഗീവർഗീസ് ദിതിയൻ ബാവ



പരിശുദ്ധ ബസേലിയോസ് ഔഗേൻ പ്രഥമൻ ബാവ



പരിശുദ്ധ ബസേലിയോസ് മാർത്തോമ്മാ മാത്യൂസ് പ്രഥമൻ ബാവ

ക്രിസ്തുവിന്റെ പ്രകാശം ഈ പിതാവിന്റെ മുഖത്തും പ്രസരിച്ചിരുന്നു. “മഹാപാപിയായ എന്നോടു കരുണ ചെയ്ത് ഈ പാവപ്പെട്ട സഭയെ ദർശിക്കണമേ” എന്നു മാത്രമായ അർത്ഥത്തിൽ ഈ പ്രാർത്ഥനാ മനുഷ്യൻ നിലവിളിച്ചു പ്രാർത്ഥിച്ചു. സമുദായ

നീഷികളുടെ വാക്കിനു പിന്നാലെ ഫലം ഓടിയെത്തുമെന്നല്ലോ? ദൈവം ഈ നിഷ്കന്മയായ കണ്ണുനീരിനും പ്രാർത്ഥനയ്ക്കും നൽകിയ പ്രതിഫലമാണ് 1958 ലെ സുപ്രീം കോടതിയിലുണ്ടായ അന്തിമവിജയം.

പരിശുദ്ധ ബസേലിയോസ് മാർത്തോമ്മാ മാത്യൂസ് പ്രഥമൻ ബാവ: സമാധാനപ്രഭു



ഈ പുണ്യാത്മാക്കളാണ്. അവരുടെ വിശുദ്ധ ജീവിതമാണ്. പരിശുദ്ധ ഗീവർഗീസ് ദിതിയൻ ബാവ: മലങ്കര സഭയുടെ മീഖായേൽ കുരിശുൾ താഴ്വരകളിലൂടെ സഭയ്ക്ക് യാത്ര ചെയ്യേണ്ടി വന്ന നിർണ്ണായക സന്ദർഭങ്ങളിൽ തളർന്നു വീണുപോകാതെ എഴുന്നേറ്റു പ്രകാശം ദർശിച്ചു വഴി നടത്തുവാൻ ദൈവം അയച്ച മാലാഖയാണ് ഈ പിതാവ്. നീതിസൂര്യനായ

യക്കേസിലുണ്ടായ തുടർപരാജയങ്ങളിൽ ഇടറിപ്പോകാതിരിക്കുവാൻ സഭാമക്കളെ ധൈര്യപ്പെടുത്തി. 1951 ഡിസം.21 ലെ തിരു- കൊച്ചി ഹൈക്കോടതിയുടെ പ്രതികൂലമായ വിധിയിൽ മനം തളർന്ന സഭാമക്കളെ ഈ പിതാവ് ധൈര്യപ്പെടുത്തിയത് ഇങ്ങനെയാണ്. “ഈ വിധി അവസാനവിധിയല്ല. ദുഃഖവെള്ളിയാഴ്ച കഴിഞ്ഞ് സത്യം ഞായറാഴ്ച ഉയർത്തപ്പെടാൻ അവസാനം സത്യം ജയിക്കും.” മഹാമ

നീഷികളുടെ വാക്കിനു പിന്നാലെ ഫലം ഓടിയെത്തുമെന്നല്ലോ? ദൈവം ഈ നിഷ്കന്മയായ കണ്ണുനീരിനും പ്രാർത്ഥനയ്ക്കും നൽകിയ പ്രതിഫലമാണ് 1958 ലെ സുപ്രീം കോടതിയിലുണ്ടായ അന്തിമവിജയം.

അതിമനോഹരമായ ആഘോഷത്തിനോ, മറുവിഭാഗത്തെ വേദനിപ്പിക്കാനോ മുതിരാതെ പരിശുദ്ധപിതാവ് നൽകിയ നിർദ്ദേശം അനുകരണീയമാണ്. “ദൈവം നമ്മോടു കരുണ ചെയ്തു. പരമകരുണീകനായ ദൈവത്തെ സ്തുതിക്കുകയും മഹത്വപ്പെടുത്തുകയും ചെയ്യണം. ബാഹ്യമായ യാതൊരു ആഘോഷവും നടത്തി നമ്മുടെ സഹോദരങ്ങളുടെ ഹൃദയവികാരത്തെ ഒരു വിധത്തിലും ക്ഷതപ്പെടുത്തരുത്. മുഖ്യനപോലെ ഇനിയും നാം ഒന്നായി കഴിഞ്ഞു കൂടുന്നതാണ് നമ്മുടെ ബലവും നേട്ടവും.” പരിശുദ്ധന്മാരായ പരുമലതിരുമേനിയുടെയും വട്ടശ്ശേരിൽ തിരുമേനിയുടെയും ശിഷ്യൻ ഇങ്ങനെയല്ലാതെ പ്രതിവചിക്കുക വയ്യല്ലോ? കാതോലിക്കാ സിംഹാസനത്തിന്റെ പ്രൗഢിയും മഹിമയും കാട്ടിത്തന്ന ഈ പരി.പിതാവിന്റെ 44-ാം ഓർമ്മപ്പെരുന്നാൾ ആചരിക്കുന്നത് നമുക്ക് അനുഗ്രഹത്തിനായിത്തീരട്ടെ.

വിശ്വാസ വിഫലിത പലപ്പോഴും ക്ഷീണിതരായി വീഴുന്നതു കാണുമ്പോൾ ഈ വന്ദ്യ പിതാക്കന്മാരുടെ ജീവിതം നമ്മെ ഓർമ്മിപ്പിക്കുന്നത് ഇതാണ്. “കാലാളുകളോടു കൂടെ ഓടിച്ചു നീ ക്ഷീണിച്ചുപോയാൽ കൃതിരകളോടു കൂടെ എങ്ങനെ ഓടും.

പരിശുദ്ധ ബസേലിയോസ് മാർത്തോമ്മാ മാത്യൂസ് പ്രഥമൻ ബാവ: സമാധാനപ്രഭു

“നിന്റെ കൈയിൽ കാണുന്ന ഈ മുറിവുകൾ എന്ത് എന്ന് ചോദിക്കുന്നതിന് അവൻ, എന്നെ സ്നേഹിക്കുന്നവരുടെ വീട്ടിൽ വെച്ച് ഞാൻ അടികൊണ്ടതാകുന്നു എന്ന് ഉത്തരം പറയും.” (സെ.ഖ.13:6) എന്നും സത്യത്തിന്റെ കാവൽ ഭടനായിരുന്ന ഒരു പിതാവ്. നിശ്ചയദാർഢ്യത്തിന്റെ തുമനഹാസം വിരിയുന്ന ആ മുഖം സ്നേഹത്തിന്റെ മുറിവുകളെക്കുറിച്ച് ഒരിക്കലും വ്യാകുലപ്പെട്ടില്ല.

1942-ൽ കണ്ടനാട് ഭദ്രാസനമെത്രാപ്പോലീത്ത ആയിരിക്കെ ഭദ്രാസന തീരുമാനപ്രകാരം കാതോലിക്കേറ്റിനോട് കുറു പ്രഖ്യാപിച്ച് സഭാസ്നേഹവും വിശ്വാസവും ഉറപ്പിച്ച മഹായോഗി. ഇതിനു പ്രതിപകരമായി പിറവത്തുവെച്ച് പാത്രിയർക്കീസ് വിഭാഗത്തിൽ നിന്നു മേറ്റ ശാരീരിക മർദ്ദനത്തെ, സ്നേഹിക്കുന്നവരുടെ വീട്ടിൽ നിന്നും ലഭിച്ച ഒരു സമ്മാനമായാണ് അദ്ദേഹം ഹൃദയത്തിൽ സ്വീകരിച്ചത്. വിദ്യാഭ്യാസ മേഖലയിലും, ആരാധനാസാഹിത്യത്തിന്റെ വളർച്ചയ്ക്കും നൽകിയ നിസ്തലസേവനങ്ങൾ എത്ര വിലയേറിയതായിരുന്നു. കോടനാട് സിയോൻ ആശ്രമം, വടകര സ്കൂൾ, പിറവം സെമിനാരി മിഡിൽ സ്കൂൾ, കോലഞ്ചേരി ഹൈസ്കൂൾ, മുവാറ്റുപുഴ അരമന എന്നിങ്ങനെ ഈ പിതാവിന്റെ ക്രാന്തദർശിതത്തിനുദാഹരണങ്ങളേറെ.

ശേഷം 5-ാം പേജിൽ



ഡോ.ക്രിസ്റ്റഫോറസ് റമ്പാൻ (അരമന മാനേജർ)

പരിശുദ്ധ പിതാക്കന്മാരുടെ മദ്ധ്യസ്ഥതയിൽ അഭയം പ്രാപിച്ചുകൊണ്ട് ജോജോയും കുടുംബവും - മലേഷ്യ (സഭാമാനേജിംഗ് കമ്മറ്റി മെംബർ)